

15.115 6/10
سقراطی کتبی سازمان
NAJAFI BOOK LIBRARY


انسان اور ایمان


تألیف:

استاد شہید مرتضیٰ مطہری



دانشگاہ علوم اسلامی
جی پی او بکس نمبر 10 چکوال





No. 15.115 Date 6/1/0
مسنونیت سیارہ

MAJAFI BOOK LIBRARY


انسان اور ایمان

تألیف:

استاد شہید مرتضیٰ مطہری

۔

دانشگاہ علوم اسلامی
جی پی او بکس نمبر 10 چکوال



امام جعفر صادقؑ نے فرمایا:

اے شیعو! ہمارے لیے عزت افزائی کا باعث بنو، بد نامی کا سبب نہ بنو۔
لوگوں سے اچھی باتیں کرو۔ اپنی زبان کی حفاظت کرو اور اسے فضول اور بیہودہ باتوں سے روک کر رکھو۔



جملہ حقوق بحق ناشر محفوظ ہیں

نام کتاب	انسان اور ایمان
صاحب اثر	استاد شہید مرتضیٰ مطہری
ترتیب و تصحیح	اسد بخاری
ناشر	پیام نور پبلیکیشنز
تاریخ اشاعت	2 مئی 2008ء (یوم معلم، یوم شہادت شہید مرتضیٰ مطہری)
تعداد	1000
قیمت	60 روپے
فون	0332-3329235

ہماری جدوجہد کا مقصد

امام حسینؑ نے فرمایا:

بارالہا! تو جانتا ہے کہ ہماری جدوجہد کا مقصد نہ تھوڑے اقتدار کے سلسلے میں رسہ کشی ہے اور نہ ہی یہ مال دنیا میں اضافے کی خواہش کے لئے ہے بلکہ صرف اس لئے ہے کہ ہم چاہتے ہیں کہ:

- ☆ تیرے دین کی نشانیوں کو آشکار کر دیں۔
- ☆ تیرے شہروں میں اصلاح کر دیں۔
- ☆ تیرے مظلوم بندوں کو امان میسر ہو۔
- ☆ اور جو فرائض، قوانین اور احکام تو نے معین کئے ہیں ان پر عمل ہو۔



محمد و آل محمدؐ کی الہی و سیاسی تعلیمات کے فروع و احیاء کے لئے سرگرم عمل۔
اتحاد بین المسلمین و استحکام وطن کے لئے مصروف عمل۔

منتظرین امام زمانؑ

دانشگاہ علوم اسلامی

آپ اس کاروں میں شامل ہو سکتے ہیں، اپنی مفید آراء کے ذریعے سے آپ قارئین کے آراء و نظریات ہمارے لیے مشعل راہ ہیں۔

0332-3329235

مشورہ انقلاب

اے خداوند! چاہے کوئی نہ جانے مگر تو خود اس حقیقت سے
بخوبی واقف و آشنا ہے کہ ہم نے تیرے دین کے پرچم کی
سر بلندی کے لئے انقلاب برپا کیا ہے اور تیرے رسولؐ کی
پیروی میں عدل و انصاف قائم کرنے کے لئے ہم مشرق و مغرب
کے خلاف پوری طرح ثابت قدم ہیں اور اس راہ کو طے کرنے
میں ایک لمحہ کی کوتاہی نہیں کرتے۔ پس ہم لوگوں کو اپنی بندگی کی
راہ کا عاشق و دردآشنا بنا دے اور ہمارے شہیدوں کو اپنی، رسول
اکرمؐ اور آئمہ معصومین علیہم السلام کی ولایت کے صاف و پاکیزہ
کوثر سے سیراب فرم اور ہمارے انقلاب کو مصلح کل (امام زمانؐ)
کے انقلاب سے متصل فرم۔ انک ولی النعم
(بانی انقلاب اسلامی امام خمینیؐ)

حرف آغاز

اے انسان توں سمجھتا ہے کہ توں ایک چھوٹا سا کیڑا ہے۔؟ جبکہ کہ تیرے اندر عالم اکبر سایا ہوا ہے مولا متفقان امام علیؑ کا یہ مختصر مگر پرمغز جملہ اس حقیقت کی جانب اشارہ کرتا ہے کہ یقیناً انسان اپنی خودی اپنی شناخت سے غافل ہے وہ سمجھتا ہے کہ دوسرے جانداروں کی طرح محض وہ بھی ایک جاندار ہے اور بس یعنی پیدا ہوتا ہے، بڑا ہوتا ہے، کھاتا پیتا ہے، ازدواج کرتا ہے، بچے پیدا کرتا ہے اور بلا آخر ایک دن دنیا سے ہمیشہ کے لیے رخصت ہو جاتا ہے۔ اگر دیکھا جائے تو شاید اس وقت دنیا میں اکثریت انہی لوگوں کی ہو جو دنیاوی زندگی کو، ہی اپنا مقصد حیات تصور کرتے ہیں۔ درحقیقت اس طرح کے نظریات و افکار انسان کا دین اور ایمان سے دوری کا نتیجہ ہے۔ اگر انسانی زندگی سے ایمان کو نکال دیا جائے تو وہ محض مٹی کا ایک جاندار بت رہ جائے گا کہ جو اپنے شخصی فائدے کی خاطر دوسرے ہزاروں انسانوں کا خون بہاتے ہیں۔ بستیوں کو ویران کرتے ہیں اور نخلستانوں کو صحراءوں میں بدلتے ہیں۔ لیکن یہ ایمان کی طاقت ہی ہے کہ جو انسان کو کچھ حدود و قیود کا پابند کرتی ہے۔ انسانی زندگی اور انسان معاشرے کو نظم و ضبط عطا کرتی ہے۔

استاد شہید مرتضیٰ مطہری ملت ایران کا وہ عظیم سپوت کہ جس کے افکار و کردار کی حرارت سے صدیوں تشنہ علم و معرفت سیراب ہوتے رہیں گے اور راہ منزل سے بھٹکے ہوئے لوگ استاد شہید کی الہی و نورانی تعلیمات کی بدولت ہدایت حاصل کریں گے۔ بالکل اسی طرح جیسے گز شتہ زمانوں میں راہ منزل سے بھٹکے ہوئے کاروں تاریک راتوں میں چمکتے ہوئے ستاروں سے اپنی صحیح سمت کا تعین کرتے تھے۔ استاد شہید کی شخصیت کا مکمل احاطہ کرنا اگر ناممکن نہیں تو مشکل ضرور ہے استاد شہید مطہری کی تعلیمات و افکار نسل آئندہ کے لیے ایک امانت ہیں ان لوگوں کے لیے کہ جو اپنی زندگی قرآن و سیرت اہلیت کے مطابق گزارنا چاہتے ہیں جو کتاب اس وقت آپ کے ہاتھوں میں ہے یعنی انسان اور ایمان وہ اس موضوع پر اپنی مثال آپ ہے۔ ہم اپنی اس سعی و کوشش میں کہاں تک کامیاب ہیں وہ آپ قارئین کے فیڈ بیک سے معلوم ہوگا۔

مسئول

دانش گاہ علوم اسلامی (چکوال)

بسم اللہ الرحمن الرحیم

انسان، حیوان، ہی کی ایک قسم ہے، اسی وجہ سے وہ بہت سی چیزوں میں دوسرے جانوروں سے متاثرا ہے، اس کے باوجود وہ اپنے ان ہم جنسوں سے کچھ مختلف بھی ہے۔ دوسرے جانوروں سے اس کا یہی اختلاف اسے ان سے ممتاز بنانا کرتی فضیلت اور ارتقاء عطا کرتا ہے کہ وہ لاثانی بن جاتا ہے۔

افکار و تماہلات، دوسرے جانوروں کے مقابلے میں دو ایسے پہلو ہیں کہ جو انسان کو بنیادی اور اساسی طور پر ممیز کرتے ہیں اور جو اس کی ”انسانیت“ کا معیار اور انسانی ثقافت و تمدن جیسی چیزوں کا سرچشمہ ہیں۔ عام طور پر تمام حیوانات اس فضیلت و برتری سے بہرہ مند ہیں کہ وہ اپنے آپ اور بیرونی دنیا کا اور اک کرتے ہیں اور اس سے واقف ہیں اور وہ اسی عرفان و آگاہی کے پرتو میں اپنی خواہشات اور مطالبات کی تکمیل کی کوشش کرتے ہیں۔

تمام جانوروں کی طرح انسان بھی کچھ خواہشات اور تمناؤں کا حامل ہے، اور وہ بھی اپنے علم و معرفت کی روشنی میں ان خواہشات اور مقاصد کو حاصل کرنے کی کوشش کرتا ہے لیکن اپنے علم و معرفت کی وسعت اور پھیلاو نیز خواہشات و مطالبات کی سطح کی بلندی کے لحاظ سے انسان دوسرے حیوانات سے مختلف ہے۔

یہی وہ چیز ہے جو انسان کو فضیلت اور بلندی عطا کرتی ہے اور اسی کو تمام جانداروں سے ممتاز بناتی ہے۔

حیوانات کی خواہشات کی سطح اور ان کی معلومات کی وسعت

چونکہ حیوان صرف ظاہری حواس کے ذریعے دنیا کے بارے میں معلومات حاصل کرتا ہے لہذا ایک تو اس کی معلومات سطحی اور ظاہری ہوتی ہیں اور وہ اشیاء کے اندر وہی معاملات اور ان کے داخلی رابطوں کی تک رسائی نہیں حاصل کر پاتا، دوسرے یہ کہ اس کی معلومات فردی اور جزئی ہیں یعنی ان میں کلیت اور عمومیت نہیں پائی جاتی، تیسرا یہ کہ اس کی تمام تر معلومات علاقائی ہوتی ہیں یعنی وہ اس کے رہن سہن کے ماحول میں محدود ہوتی ہیں اور وہ اس کی زندگی سے باہر کے ماحول کا احاطہ نہیں کر پاتیں۔ چوتھے یہ کہ اس کی معلومات فقط حال سے متعلق ہوتی ہیں یعنی زمانہ حال سے وابستہ ہوتی ہیں اور ان کا ماضی و مستقبل سے کوئی رابطہ نہیں ہوتا، چنانچہ حیوان نہ تو اپنی اور دنیا کی تاریخ سے آگاہ ہوتا ہے اور نہ مستقبل کے بارے میں سوچتا ہے اور نہ ہی مستقبل کے لیے کوشش کرتا ہے۔

حیوان، معلومات و آگہی کے نقطہ نظر سے طواہر، انفرادیت، جزئیت اور اپنی زندگی کے ماحول اور زمانہ حال کی حدود سے باہر قدم نہیں نکالتا، وہ ہمیشہ ہمیشہ کے لئے ان چار جیلوں میں مقید ہے اور اگر کبھی ان حدود سے نکل بھی جائے تو یہ علم و معرفت کے سبب یا انتخابی اور شعوری طور پر نہیں ہوتا ہے بلکہ یہ عمل طبیعت کے قوانین سے مجبور ہو کر عزیزہ کے زیر اثر لاشعوری طور پر انجام پاتا ہے۔ حیوان کی خواہشات اور مطالبات کی سطح، دنیا کے بارے میں اس کی معلومات کی وسعت کی طرح کچھ خاص حدود میں محدود ہے۔

۱۔ اس کی خواہشات مادی ہیں۔ کھانے، پینے، سونے، کھیلنے، کودنے یا گھونسلہ وغیرہ بنانے، نیز جنس مخالف سے لطف اندوڑ ہونے کی حدود سے آگے نہیں بڑھتیں، حیوان معنوی اور روحانی خواہشات، اخلاقی اقدار وغیرہ کو کوئی اہمیت نہیں دیتا۔

۲۔ اس کی خواہشات شخصی اور انفرادی ہیں، وہ صرف اپنے مفادات چاہتا ہے اور زیادہ سے زیادہ اپنے بال بچوں کی فکر میں رہتا ہے۔

۳۔ اس کے افکار و خواہشات علاقائی ہیں، اور صرف اس کے رہنمائی کے ماحول سے تعلق رکھتی ہیں۔

۴۔ اس کی خواہشات حالی ہیں، یعنی ان کا تعلق صرف آج ہی آج یعنی زمانہ حال سے ہے، نہ گزرے ہوئے کل یعنی ماضی سے اس کا تعلق ہے اور نہ ہی آنے والے کل یعنی مستقبل سے اس کا کوئی ربط ہے۔

مختصر یہ کہ (اگر ہم حیوان کے دو بعد ایسا سکی زندگی کے دو پہلوؤں کا تجزیہ کریں جن کا ایک بعد ادراک اور دوسرا بعد خواہشات و تمایلات سے متعلق ہو تو ہم کو معلوم ہو گا کہ) جس طرح کی پابندیاں حیوان کے ادراکی بعد پر عائد ہیں ویسی ہی پابندیاں اس کے خواہشاتی اور تمایلاتی بعد پر بھی عائد ہیں اور حیوان اس لحاظ سے بھی ایک مخصوص جیل میں مقید ہے۔

اگر حیوان کسی ایسے مقصد کی تلاش میں نظر آئے یا وہ کسی ایسی منزل کی طرف رواں دواں و کھانی دے جوان حدود سے باہر ہو مثلاً اس کا تعلق فرد سے نہ ہو بلکہ نوع سے ہو، حال کے لئے نہ ہو بلکہ مستقبل کے لئے ہو، جیسا کہ شہد کی مکھی یا بعض دوسرے سماجی جانور، تو یہ جان لینا چاہیے کہ اس کی یہ روشن کسی علم کے بنیاد پر نہیں، بلکہ یہ عمل لاشوری طور پر عزیزہ کے حکم اور اس طاقت کے بلا واسطہ فرمان کے ماتحت انجام پار ہا ہے جس نے اس کو پیدا کیا ہے اور پوری دنیا کے نظام کو چلا رہی ہے۔

انسان کے عرفان و آگہی کی وسعت اور اس کی خواہشات کی سطح

انسان کی قلمرو، چاہے وہ علم و افکار، عرفان و آگہی کی سمت میں ہو اور چاہے خواہشات و مطالبات کی سمت میں، حیوان کے مقابلے میں کہیں زیادہ وسیع اور بلند و بالا ہے۔ انسان کا عرفان و آگہی، علم و معرفت، اشیاء اور واقعات کے ظہور سے گزر کر ان کی ماہیت و کنہ ذات، ان کے روابط و تعلقات، نیزان پر حاکم ضرورتوں کی تک پہنچ جاتا ہے۔ انسان کا علم و معرفت نہ مکان اور علاقہ کی حدود میں محدود ہے اور نہ ہی اس کو زمانہ کی زنجیروں میں جکڑا جاسکتا ہے۔ وہ زمان و مکان کو پیچھے چھوڑ کر آگے بڑھ جاتا ہے۔ یہی وجہ ہے کہ انسان اپنی زندگی کے ماحول کے علاوہ دوسری چیزوں کے بارے میں علم حاصل کر لیتا ہے، یہاں تک کہ دوسرے گروں کا انکشاف کرتا ہے، اور اپنے ماضی و مستقبل سے بھی واقف ہو جاتا ہے۔ اسی سبب سے وہ اپنے اور دنیا کے ماضی کی تاریخ یعنی زمین، آسمان، پہاڑوں، دریاؤں، نباتات اور دوسرے جانداروں کی تاریخ کا بھی انکشاف کر لیتا ہے اور مستقبل کے بارے میں بہت دور کی سوچتا ہے اور اس سے بھی بڑی بات یہ ہے کہ انسان لاحدود اشیاء و امور اور جاوداں اور ہمیشہ رہنے والے معاملات کو اپنی فکر کی جوانگاہ بنالیتا ہے اور ان لاحدود و جاوداں معاملات کی معرفت بھی حاصل کر لیتا ہے۔ انسان فردیت اور جزئیت کی حدود سے آگے بڑھ کر کلی قوانین اور ایسے عمومی حقائق کا انکشاف کر لیتا ہے جو پوری دنیا کو احاطہ کئے ہوئے ہیں اور یوں وہ طبیعت کو اپنے قبضے میں کر لیتا ہے۔

انسان خواہشات اور مطالبات کے لحاظ سے بھی اوپری سطح کا مالک ہو سکتا ہے۔ انسان ایک ایسا موجود ہے جو اقدار کا جویا، مقاصد کی تلاش میں سرگردان اور کمال مطلوب کی جستجو میں سرگرم عمل رہتا ہے، وہ ایسے مقاصد کی جستجو نہیں کرتا ہے جو مادی اور سرسری فائدوں کے حامل یا صرف اس کی ذات یا زیادہ سے زیادہ اس کے بیوں بچوں کے مفادات سے مخصوص ہوں بلکہ وہ ان مقاصد کے

لئے کوشش رہتا ہے جو تمام انسانیت کے لئے مفید اور کسی خاص علاقہ، ماحول یا کسی خاص زمانہ میں محدود نہ ہو۔

انسان اس حد تک بامقصود ہے کہ بعض اوقات اس کے عقیدہ اور مقصد کی قدر قیمت تمام اقدار سے بڑھ جاتی ہے۔ اس کے لئے دوسرے انسانوں کی خدمت اور ان کو آرام و سکون پہنچانا، خود اپنے آرام و سکون سے زیادہ اہم ہو جاتا ہے۔ اگر کسی کے پیر میں کاشا چبھے جائے تو ایسا معلوم ہوتا کہ خود اس کے پیر میں بلکہ آنکھ میں چبھے گیا ہے، دوسروں کا ہمدرد ہو جاتا ہے، دوسروں کی خوشی سے خوش اور ان کے رنج و غم سے غمگین ہو جاتا ہے۔ وہ اپنے مقدس مقصد اور عقیدہ سے اس حد تک عشق کرنے لگتا ہے کہ اپنے مفادات بلکہ اپنی زندگی کو بڑی آسانی سے اس عقیدہ پر قربان کر دیتا ہے۔

عالم بشریت کی تہذیب و تمدن کا انسانی پہلو جو اس تمدن کی جان سمجھا جاتا ہے، اسی قسم کے جذبات و احساسات اور خواہشات کی پیدوار ہے۔

انسان کے امتیاز کا معیار

دنیا کے بارے میں انسان کے وسیع افکار، بشریت کی ان مجموعی کوششوں کا نتیجہ ہیں جن کو صدیوں میں جمع کیا گیا ہے اور ارتقاء دیا گیا ہے۔ یہ افکار جب ایک خاص استدلال اور کچھ معین قوائد و ضوابط کے تحت آگئے تو انہیں ”علم“ کا نام دیا گیا، علم بمعنی اعم، یعنی دنیا کے بارے میں انسانوں کے تفکرات اس علم میں فلسفہ بھی شامل ہو جائیگا جو انسان کی مجموعی کوششوں کا نتیجہ ہے، اور جسے منطقی انداز سے منظم کر دیا گیا ہے۔ انسان کے معنوی اور بلند مرتبہ تماکلات، اس دنیا کے کچھ ایسے حقائق کے ساتھ اس کا لگاؤ، اعتقاد اور ایمان کی پیدوار ہیں، جو ماوراء فرد بھی ہیں، عام بھی ہیں، سب کو اپنے دامن میں سمیٹے ہوئے ہیں اور ماوراء مادہ بھی ہیں یعنی دنیاوی منافع اور فائدے کی اقسام میں سے نہیں ہیں اور اس قسم کے ایمان اور لگاؤ اپنی جگہ پر بعض ایسی جہاں بنیوں اور جہاں شناسیوں

(یعنی کائنات کے متعلق انسان کی سوچ کے انداز اور کائنات کے بارے میں انسان کی پہچان شناخت و معرفت) کی پیداوار ہیں جن کو یا اللہ تعالیٰ کے پیغمبروں نے انسانوں کو عطا کیا ہے یا بعض ایسے فلسفیوں کے افکار کا نتیجہ ہے جو انسان میں ایمان اور مقصد کو فروغ دینا چاہتے تھے۔ مختصر یہ کہ جب انسان کے معنوی، بلند مرتبہ اور حیوانیت سے اعلیٰ تماشاً لات، اعتقادی اور فکری بنیاد پر برقرار ہو جائیں تو اس کو ”ایمان“ کا نام دیا جاتا ہے۔

اس گفتگو سے یہ نتیجہ نکلتا ہے کہ دوسرے جانداروں اور حیوانات کے مقابلے میں انسان کا اساسی امتیاز اور فرق اس کے بنیادی صفات ہیں جن کی بناء پر وہ ان سے مختلف نظر آتا ہے اور جو اس کی انسانیت کا معیار ہیں یا جن سے اس کی انسانیت وابستہ ہے، وہ:

”علم“ اور ”ایمان“ ہیں۔

دوسرے جانداروں سے انسان کے امتیاز کے بارے میں بہت زیادہ گفتگو ہوتی رہتی ہے بعض حضرات اس نوع اور تمام انواع کے درمیان بنیادی امتیاز کے منکر ہیں اور وہ انسان اور حیوان میں عرفان و آگہی کی کمی (یعنی مقدار کا) فرق سمجھتے ہیں اور زیادہ سے زیادہ کیفی (یعنی کیفیت کا) فرق سمجھتے ہیں، لیکن ان کی نظر میں یہ فرق ماحوی (یعنی ماحیت کا فرق) نہیں ہے۔ انسان کی شناخت اور معرفت کے سلسلہ میں اس گروہ نے ان تمام حیرت انگیز باتوں، اہم نکات اور بلند مرتبہ اقدار کی جانب کوئی توجہ نہیں دی ہے جنہوں نے مشرق و مغرب کے بڑے بڑے فلسفیوں کی تمام تر توجہات کو مکمل طور پر جذب کر لیا ہے۔

یہ گروہ انسان کو خواہشات اور مقاصد کے لحاظ سے بھی ایک مکمل حیوان سمجھتا ہے۔ ان کے نزدیک انسان اور حیوان میں اس لحاظ سے کوئی فرق نہیں (۱) ہے۔ ایک اور گروہ انسان اور حیوان کے

(۱) انسان کے بارے میں انگلستان کے مشہور فلسفی ہامنز کا نظریہ۔

درمیان رُوح اور جان کے فرق کا قائل ہے۔ یعنی اس کا خیال یہ ہے کہ اور مخلوقاتِ عالم میں صرف انسان، ہی زی حیات مخلوق ہے۔ ان کے نزدیک دوسرے حیوانوں میں نہ احساس پایا جاتا ہے اور نہ رغبت، نہ درد نہ لذت بلکہ یہ بے جان مشینیں ہیں جو جانداروں سے شباہت رکھتی ہیں، جاندار موجود صرف انسان ہے، چنانچہ انسان کی حقیقی تعریف یہ ہے کہ ایک ایسا موجود ہے جو جان رکھتا ہے (۱)۔ ان کے علاوہ جو دانشور انسان کو دنیا کا اکیلا جاندار نہیں مانتے نیز انسان اور دوسرے جانداروں کے درمیان بنیادی امتیازات کے قائل ہیں، ان میں بھی کئی گروہ پائے جاتے ہیں، اور ان میں سے ہر گروہ نے انسان کی کسی ایک خاصیت اور امتیاز کی طرف توجہ دی ہے۔ یہی وجہ ہے کہ انسان کی تعریف کو مختلف تعبیروں اور تعریفوں میں بیان کیا گیا ہے۔ مثلاً ”حیوانِ ناطق“ (سوچ کر بولنے والا یا سوچنے والا) ”مطلق طلب“ (ایسا وجود جو مطالبہ اور جستجو کا مجسمہ ہو)۔ لامتناہی (لامحدود)۔ ارمان خواہ، (بامقصود کام کرنے والا) ”غیر معین“۔ متعهد و مسئول، (ذمہ دار) ”مستقبل کی فکر رکھنے والا“، ”آزاد و خود مختار“، ”گناہ گار“، ”معاشرت پسند“، ”نظم و انضباط پسند“، ”حسن پسند“، ”عدالت پسند“، ”منافق“، ”عاشق“، ”مکلف“۔ صاحب وجدان، ”دو ضمیر رکھنے والا“، ”موجداً و خلاق“، ”اکیلا“، ”مضطرب“، ”عقیدہ پرست“، ”اوزار ساز“۔ ماوراء کی جستجو کرنے والا، ”خیال آفریس“، ”معنوی“، ”معنویت کا دروازہ“، وغیرہ وغیرہ ہے۔

واضح سی بات ہے کہ ان میں سے ہر امتیاز اپنی جگہ پر صحیح ہے لیکن اگر ہم انسان کی ایسی تعریف بیان کرنا چاہیں جس میں اس کے تمام بنیادی امتیازات جمع ہوں تو اس کا بہتر طریقہ یہی ہے کہ اسے علم و ایمان کے حوالے سے یاد کریں اور یہ کہیں کہ انسان ایک ایسا حیوان ہے جو ”علم و ایمان“ کے دو امتیازات کے زریعے دوسرے جانداروں سے ممتاز ہے۔

(۱) ڈیکارت کا نظریہ

انسانیت اصل ہے یا فرع؟

یہ بات تو معلوم ہی ہے کہ انسان بھی ایک قسم کا حیوان ہے، اسی وجہ سے وہ بہت سی صفات میں جانوروں میں شریک ہے، لیکن اس کے باوجود کچھ ایسے بنیادی امتیازات ہیں جنہوں نے اس کو دوسرے جانوروں سے ممتاز کر دیا ہے۔

حیوان کے ساتھ انسان کی مشترک چیزوں، اور حیوان سے اس کو ممتاز کرنے والی چیزیں، ہی اس بات کا سبب بنتی ہیں کہ انسان دو قسم کی زندگی کا مالک ہو، حیوانی زندگی اور انسانی زندگی، اور بالفاظ دیگر مادی زندگی اور ثقافتی زندگی۔

یہاں پر یہ مسئلہ پیش ہے کہ انسان کی حیوانیت اور اس کی انسانیت، اس کی حیوانی اور انسانی زندگی، نیز اس کی مادی اور ثقافتی روحانی زندگی کے درمیان کس قسم کا رابطہ ہے؟
کیا ان دونوں میں سے ایک اصل ہے اور دوسری فرع ہے، ایک اساس ہے اور دوسری اس کا انعکاس؟ کیا مادی زندگی اصل ہے اور ثقافتی زندگی فرع؟ اور کیا انسان کی حیوانیت اصل ہے اور اس کی انسانیت فرع ہے؟

چونکہ آج کل اسی سلسلہ میں جو بات زیر بحث ہے وہ نفسیاتی پہلو کے بجائے سماجی اور معاشرتی پہلو سے تعلق رکھتی ہے، علم نفسیات کے بجائے اجتماعیات کے نقطہ نظر سے گفتگو کی جاتی ہے، اس لئے گفتگو کا اندازی ہے کہ، کیا سماجی ڈھانچوں میں سے معاشیاتی، ڈھانچہ جو پیداوار اور تولیدی رابطوں سے تعلق رکھتا ہے، اصل اور بنیاد ہے اور باقیہ تمام سماجی ڈھانچے خصوصاً وہ چیزیں جن میں انسان کی انسانیت متجملی ہے سب کی سب فرع ہیں، اور معاشیاتی ڈھانچے کا انعکاس ہیں؟ کیا علم و فلسفہ و ادب و دین و حقوق و اخلاق و ہنر ہر زمانہ میں معاشیاتی واقعیتوں کے مظہر اور نمونہ تھے، اور خود ان کی اپنی کوئی اصالت و حقیقت نہیں ہے؟

جی ہاں، مسئلہ کی پیشکش کا اندازہ یہی ہے، خواہ نخواہ علم اجتماعیات کی اس بحث کا جو نتیجہ نکلتا ہے وہ خود بخونفیاتی پہلو کا حامل ہوتا ہے اور پھر بات انسان اور اس کی واقعیت و حقیقت کے بارے میں فلسفیانہ گفتگو تک جا پہنچی ہے، جسے آج کی اصطلاح میں ”اصالت انسان“ یا ”ہیومانزم“ کہتے ہیں۔ اس اصطلاح کا مطلب یہ ہے کہ انسان کی انسانیت کی صورت میں بھی اصالت نہیں رکھتی بلکہ انسان میں جو چیز اصالت رکھتی ہے وہ فقط حیوانیت ہی ہے، انسان کی اپنی حیوانیت کے مقابلے میں انسانیت نام کی کسی اصالت کا حامل نہیں ہے۔ یوں اسی گروہ کے نظریہ کی تائید ہو جاتی ہے جو انسان اور حیوان کے درمیان ایک بنیادی امتیاز کا منکر ہے۔

اس نظریہ کے مطابق نہ صرف یہ کہ تمام انسانی تمایلات کی اصالت کا انکار ہو جاتا ہے چاہے وہ حقیقت پسندی سے متعلق ہوں یا خیر پسندی سے یا حسن نوازی سے متعلق ہوں یا خدا نوازی سے بلکہ دنیا اور واقعیت کے بارے میں انسان کے نقطہ نظر سے واقع پسندی کی اصالت کا بھی انکار ہو جاتا ہے کیونکہ ممکن نہیں کہ کوئی نظریہ صرف نظریہ ہو، غیر جانبدارانہ ہو، بلکہ ہر نظریہ ایک مخصوص مادی تمثیل کو منعکس کرتا ہے۔ اس کے علاوہ اور کچھ نہیں ہو سکتا۔

تعجب تو یہ ہے کہ بعض وہ مکاتب فکر جو اس قسم کا نظریہ پیش کرتے ہیں، اسی حالت میں وہ انسانیت و انسانی نوازی کا اور ہیومانزم کا دم بھی بھرتے ہیں !!!

حقیقت یہ ہے کہ انسان کا ارتقائی سفر حیوانیت سے شروع ہوتا ہے اور انسانیت کی جانب آگے بڑھتا ہے، یہ قانون اور اصول، فرد کے بارے میں بھی صادق آتا ہے اور معاشرے کے بارے میں بھی انسان اپنے وجود کی ابتداء ایک مادی جسم ہے اور جو ہری ارتقائی حرکت کے ذریعے روح یا روحانی جو ہر میں بدل جاتا ہے۔ ”انسان کی روح“، اس کے جسم کے دامن میں پیدا ہوتی ہے، پروان چڑھتی، ترقی کے مراحل طے کرتی ہے اور استقلال حاصل کر لیتی ہے۔ انسان کی حیوانیت بھی ایک گھونسلے اور آشیانے کی مانند ہے جس میں اس کی انسانیت پروان چڑھتی اور ترقی پاتی ہے

اور جیسا کہ ارتقاء و تکامل کی خاصیت ہے (کہ متعال اور ترقی یافتہ موجود جس قدر ترقی کرتا جاتا ہے اتنا ہی مستقل اور قائم بالذات نیز اپنے ماحول پر اثر انداز اور حاکم ہوتا جاتا ہے) انسان بھی انفرادی یا اجتماعی جس پہلو سے بھی اپنے ارتقاء اور تکامل کے جس قدر مراحل طے کرتا جائے گا وہ اسی قدر استقلال اور تمام پہلوؤں پر اپنی حاکیت کی جانب بڑھتا جائے گا، ارتقائی مراحل کو طے کئے ہوا انسان ایک ایسا فرد ہے جو اپنے بیرونی اور داخلی ماحول پر نسبی طور پر مسلط ہے، ارتقائی مراحل کو طے کئے ہوئے انسان کا مطلب یہ ہے کہ وہ بیرونی اور داخلی ماحول کی مخلوکیت اور قید و بند سے آزاد ہو کر عقیدہ و ایمان سے وابستہ ہو گیا ہے۔ معاشرہ کا ارتقاء بھی یعنی اسی طرح رونما ہوتا ہے کہ روح جسم کی آغوش میں ارتقاء کے مراحل طے کرتی ہے۔ اور ”فرد“ کی انسانیت اس کی حیوانیت کے دامن میں پروان چڑھتی ہے۔

انسانی معاشرہ کی بنیاد زیادہ تر معاشیاتی ڈھانچوں کے ساتھ پڑتی ہے۔ معاشرہ کے معنوی اور ثقافتی پہلو اس معاشرہ کی روح کی مانند ہیں جس طرح روح اور جسم کے درمیان تاثیر متقابل ہے۔ یعنی ایک دوسرے پر اثر انداز ہوتے ہیں، معاشرہ کی روح اور جسم یعنی اس کے مادی اور معنوی ڈھانچے کے درمیان بھی اسی قسم کا رابطہ برقرار ہے جس طرح سے فرد کا ارتقائی سفر، روح کی زیادہ سے زیادہ حاکیت اور آزادی و استقلال کی جانب ہوتا ہے، معاشرہ کا ارتقائی سفر بھی ایسا ہی ہے یعنی انسانی معاشرہ جس قدر ارتقائی مراحل طے کرتا جائیگا، اتنا ہی زیادہ ثقافتی زندگی، اس کی مادی زندگی کے مقابلے میں استقلال حاصل کرتی جائے گی اور مادی زندگی پر اس کی حاکیت بڑھتی جائیگی، مستقبل کا انسان ثقافتی حیوان ہے، نہ کہ معاشیاتی حیوان، مستقبل کا انسان عقیدہ، ایمان اور مسلک کا انسان ہے نہ کہ روٹی کپڑے اور مکان کا انسان۔

البتہ اس کا مطلب یہ نہیں کہ انسانی معاشرہ، جبرا اور ضرورت کے ماتحت قدم بقدم صراط مستقیم پر ارتقاء و مکال اور انسانی اقتدار کی طرف آگے بڑھ رہا ہے اور ہمیشہ انسانی معاشرہ اس نقطہ نظر سے ہر

زمانہ میں گذشتہ کی نسبت ایک قدم آگے ہے۔ ممکن ہے انسان اپنی معاشرتی زندگی کے کچھ ایسے دور طے کرے جن میں تمام شیکنکل اور فنی ترقیوں کے باوجود انسانی معنویات کے لحاظ سے اپنے ماضی کی نسبت بہت زیادہ کمزور ہو جائے، جیسا کہ اس دور کے انسان کے بارے میں کہا جاتا ہے۔ بلکہ اس کا اصل مطلب یہ ہے کہ انسان اپنی کوششوں اور تحریکوں میں مجموعی طور پر مادی لحاظ سے اور معنوی لحاظ سے بھی ترقی کی طرف رواں دواں ہے۔ معنوی نقطہ نظر سے انسان کا ارتقائی سفر یکساں اور سیدھا نہیں ہے۔ بلکہ یہ ایک ایسا سفر ہے اور ایک ایسی تحریک ہے جو کبھی دائیں طرف کو کج ہو جاتی ہے اور کبھی باعیں طرف کو، اس میں کبھی وقفہ پیدا ہو جاتا ہے اور کبھی کبھی یہ ماضی کی طرف بھی لوٹ جاتی ہے، اس کے باوجود یہ مجموعی طور پر ایک ایسا سفر اور تحریک ہے جو ارتقاء اور کمال کی جانب قدم بڑھا رہی ہے۔ اسی سبب سے ہم کہتے ہیں کہ مستقبل کا انسان، ثقافتی حیوان ہے نہ کہ معاشی حیوان، مستقبل کا انسان عقیدہ وایمان کا انسان ہے۔ نہ کہ روٹی کپڑے اور مکان کا انسان۔ اس نظریہ کے مطابق انسان کا انسانی پہلو اپنی اصالت کی وجہ سے، اس کے تولیدی (پیداواری) اوزار کے ارتقاء کے دوش بدش ترقی کرتا ہے بلکہ اسکی ترقی تولیدی اوزار کی ترقی پر مقدم ہے اور اسی ارتقاء کی بناء پر آہستہ آہستہ طبعی اور سماجی ماحول سے اسکی وابستگی اور اس ماحول سے متاثر ہونے میں کمی ہوتی جائیگی اور اسکی آزادی میں اضافہ ہوتا جائیگا جس کا مطلب ہے کہ وہ عقیدہ و ہدف، مسلک و مکتب اور نظریہ سے وابستہ ہوتا جائیگا اور طبعی و معاشرتی ماحول پر اس کا اثر بڑھتا جائیگا، ماحول اس پر اثر انداز نہ ہوگا بلکہ وہ ماحول پر اثر انداز ہوگا، اور وہ مستقبل میں زیادہ سے زیادہ کامل، روحانی و معنوی آزادی، یعنی استقلال اور عقیدہ وایمان، مکتب فکر و نظریہ سے وابستگی حاصل کر لے گا، اس کے باوجود کہ انسان ماضی میں طبیعت کی نعمتوں اور اپنے وجود کی نعمتوں سے بہت کم فائدہ اٹھاتا تھا، وہ آج سے کہیں زیادہ اپنے وجود کی حیوانیت اور طبیعت کا غلام تھا لیکن مستقبل کا انسان طبیعت اور اپنے وجود کی نعمتوں سے بھی زیادہ سے زیادہ فائدہ اٹھائے گا

اور ماضی کے انسان کی بہبود اپنی حیوانی طاقتیوں اور طبیعت کی قید و بند سے بھی آزاد ہو گا اور اپنے اوپر طبیعت پر اپنی حاکمیت کو بھی بڑھا لے گا۔

اس نظریہ کے مطابق، انسانی واقعیت، اگرچہ انسانی کی مادی اور حیوانی ترقی کے ہمراہ اور اس کے دامن میں پروان چڑھتی ہے لیکن کسی طرح سے انسان، مادی ارتقاء کا سایہ اور انعکاس یا اس کے تابع نہیں ہے بلکہ وہ خود ایک ترقی یافتہ، مستقل واقعیت ہے جس طرح سے مادی پہلو اس پر اثر انداز ہوتے ہیں اسی طرح یہ بھی اس پر اثر انداز ہوتی ہے، انسان کی آخری سرنوشت و تقدیر کو اس کا اصلی ثقافتی ارتقائی سفر اور اس کی اصلی انسانی واقعیت معین کرتی ہے نہ کہ تولیدی (پیدواری) اوزار کا ارتقائی سفر، ایسا ہرگز نہیں ہے کہ تولید کے اوزار خود بخود ترقی یافتہ ہو جاتے ہیں اور انسان کی انسانیت کی تولیدی نظام کی توجیہ کرنے والے اوزار کی طرح بدلتی رہتی ہیں اور اس کو ترقی و تکامل کا نام اس لئے دیا گیا کہ وہ ترقی یافتہ تولیدی نظام کی تفسیر کرتی ہے، بلکہ یہ انسان کی انسانی واقعیت ہی ہے جو سفر کو جاری رکھتی ہے اور زندگی کے تمام شعبوں کے مسائل کے ساتھ ساتھ تولیدی اوزار کو بھی ترقی یافتہ بناتی ہے۔

علم اور ایمان

علم و ایمان کا رابطہ

یہاں تک کی گفتگو کے نتیجہ میں ہم انسان کی انسانیت اور اس کی حیوانیت کے رابطہ اور دوسرے لفظوں میں انسان کی معنوی و ثقافتی زندگی کے ساتھ اس کی مادی زندگی کے رابطہ کو سمجھ چکے ہیں۔ یہ بات واضح ہو گئی ہے کہ انسان میں انسانیت، اصلاح اور استقلال رکھتی ہے۔ اس کی صرف حیوانی زندگی کا انعکاس نہیں ہے، اور یہ بات بھی معلوم ہو گئی ہے کہ علم اور ایمان، انسان کی انسانیت کے دو بنیادی رکن ہیں۔ اب ہمیں یہ دیکھنا ہے کہ انسانیت کے ان دونوں ارکان اور ان دونوں چہروں کے درمیان کس قسم کا رابطہ ہے یا کس قسم کا رابطہ ہو سکتا ہے۔

افسوں ہے کہ تورات میں کچھ تحریفات کی وجہ سے عیسائی دنیا میں لوگوں کے ذہنوں میں ایک ایسی فکر نے جڑ پکڑ لی ہے جو علم اور ایمان دونوں ہی کے لئے اچھی خاصی نقصان دہ ثابت ہوئی، اور وہ فکر یہ ہے کہ علم اور ایمان کے درمیان تضاد ہے، اس فکر کا سرچشمہ وہ باقیں ہیں جو تورات میں کتاب تکوین میں بیان ہوئی ہیں۔

چنانچہ باب دوم، آیت ۱۶، ۷، اکتاب تکوین میں آدم، بہشت اور ممنوعہ درخت کے بارے میں یہ الفاظ نظر آتے ہیں:-

”خداوند عالم نے آدم کو حکم دیتے ہوئے کہا۔ تم باغ کے تمام درختوں سے بلا روک ٹوک کھا سکتے ہو، لیکن اچھائی اور برائی کی معرفت کے درخت سے ہرگز نہ کھانا، کیونکہ جس دن اس کو کھاؤ گے یقیناً مرجاً گے۔“

تیرے باب آیت ۸ میں ہے:-

”اور سانپ صحراء کے ان تمام حیوانوں سے زیادہ ہوشیار اور چلاک تھا جن کو خدا نے پیدا کیا تھا۔ اور

اس نے عورت (۶۱) سے کہا۔ کیا حقیقتاً خدا نے کہا کہ باغ کے تمام درختوں سے نہ کھاؤ۔ عورت نے سانپ سے کہا۔ ہم باغ کے پھلوں کو کھاتے ہیں لیکن وہ درخت جو باغ کے نیچے میں ہے خدنے اس کے پھل کھانے اور اسے چھونے سے منع کر دیا ہے تاکہ کہیں مر نہ جائیں۔ سانپ نے عورت سے کہا۔ ہرگز نہیں مروگی۔ بلکہ خدا جانتا ہے کہ جس دن اس پھل کو کھالوگی تمہاری آنکھیں کھل جائیں گی اور خدا کی طرف سے اچھائی اور برائی کو پہچان لوگی۔ اور جب عورت نے دیکھا کہ وہ درخت کھانے کے لئے اچھا ہے، خوشما اور دلپذیر نظر آتا ہے اور علم کو بڑھاتا ہے، پس اس کے پھل کو توڑ کر کھایا اور اپنے شوہر کو بھی دیا۔ انہوں نے بھی کھایا۔ اس وقت دونوں کی آنکھیں کھل گئیں اور یہ بات سمجھ میں آئی کہ وہ ننگے ہیں، پس انجیر کے پتوں کو سی کراپنے بدن کو اس سے ڈھانپا۔ اسی باب آیت ۲۳ میں ہے:-

”اور خداوند نے کہا تحقیق انسان مجھ جیسا ہو گیا، نیکی اور برائی کو پہچانتا ہے۔ اب ایسا نہ ہو کہ کہیں اپنے ہاتھ بڑھا کر زندگی کے درخت سے بھی توڑ کر کھائے اور ہمیشہ ہمیشہ کیلئے زندہ ہو جائے“
انسان، خدا، عرفان اور گناہ کے بارے میں اس قسم کے نظریہ کے مطابق خدا کا حکم یہ ہے کہ انسان اچھائی اور برائی کو نہ پہچان سکے، عالم نہ بنے، ممنوعہ درخت، عرفان و آگاہی کا درخت ہے۔ انسان خدا کے حکم کوٹھکرا کر (شریعتوں اور پیغمبروں کی تعلیمات سے سرتاہی کر کے) عرفان و آگاہی حاصل کرتا ہے اور اسی وجہ سے خداوند عالم کی جنت سے نکال دیا جاتا ہے۔

اس نظریہ کی بنیاد پر تمام وسو سے، عرفان و آگاہی کے وسو سے ہیں، پس وسو سے ڈالنے والا شیطان وہی عقل ہے۔ ہم مسلمانوں کے لئے جنہوں نے قرآن سے یہ سیکھا ہے کہ خداوند عالم نے آدم کو تما اسماء (حقائق) سکھا دیئے اور اس وقت فرشتوں کو حکم دیا کہ آدم کو سجدہ کریں اور شیطان اس وجہ سے راندہ درگارہ ہو گیا اس نے حقائق سے باخبر، اللہ کے خلیفہ کو سجدہ نہیں کیا اور حدیث و سنت نے ہمیں بتایا کہ شجرہ ممنوعہ، حرص ولائج جیسی چیز تھی، یعنی وہ چیز جو آدم کی حیوانیت سے تعلق رکھتی تھی نہ

کہ ان کی انسانیت سے، اور سوسہ کرنے والا شیطان ہمیشہ عقل کے خلاف اور حیوانی ہوئی وہ سو و خواہشات نفسانی کے مطابق و سوسہ کرتا تھا۔ اور جو چیز انسان کے وجود میں شیطان کا مظہر ہے وہ نفس امارہ ہے، نہ کہ انسان کی عقل، جی ہاں! ہم لوگوں کے لئے جنہوں نے اس قسم کی چیزیں سمجھی ہیں۔ یہ چیزیں جو کتاب تکوین میں بیان ہوئی ہیں بہت ہی زیادہ تعجب خیز اور حیرت انگیز ہیں۔

یہی نظریہ ہے جو یورپ کی تہذیب کی تاریخ کو آخر کے ان ڈیڑھ ہزار برسوں میں، عصر ایمان اور عصر علم میں باٹ کر علم وایمان کو ایک دوسرے کے مقابلہ میں صفات آراء کر دیتا ہے۔ حالانکہ اسلامی تہذیب کی تاریخ کو جن دو حصوں میں تقسیم کیا جاتا ہے وہ یہ ہیں۔

۱۔ عصر ترقی کہ ایمان و علم کی ترقی کا دور ہے۔ اور

۲۔ عصر انحطاط کہ علم اور ایمان دونوں کو ایک ساتھ زوال آیا ہے۔ ہم مسلمانوں کو چاہیے کہ اپنے آپ کو اس غلط نظریہ سے جس نے علم وایمان اور انسانیت کو ناقابل تلافی نقصان پہنچایا ہے دور رکھیں اور انہی تقلید کرتے ہوئے علم اور ایمان کے تضاد کو ایک جتنی اور مسلم مسئلہ نہ سمجھ بیٹھیں۔ اس وقت ہم یہ چاہتے ہیں کہ اس مسئلہ میں تحقیقی افکار کے ساتھ داخل ہوں اور عالمانہ نقطہ نظر سے بحث و گفتگو کریں۔ کیا واقعہ انسانیت کے ان دوستونوں میں سے ہر ایک کسی ایک زمانہ سے تعلق رکھتا ہے؟ کیا انسان ہمیشہ آدھا انسان رہنے پر مجبور ہے اور اس کے لئے ضروری ہے کہ وہ ہر زمانہ میں صرف آدھی انسانیت، ہی کامالک ہو؟ کیا انسان کی تقدیر میں یہ لکھ دیا گیا ہے کہ وہ ہمیشہ ان دو بد بختیوں میں سے کسی ایک بد بختی سے دوچار ہے؟ جہل اور نادانی سے پیدا ہونے والی بد بختیاں اور بے ایمانی سے پیدا ہوئی والی بد بختیاں۔ یہ بات بعد میں واضح ہو گی کہ ہر ایمان خواہ نخواہ ایک خاص قسم کی فکر نیز دنیا اور وجود و ہستی کے بارے میں کسی مخصوص نظریہ کی بنیاد پر قائم ہے اور بلا شک و شبہ دنیا کے بارے میں بہت سے نظریے اور تفسریں اگرچہ ایمان اور عقیدہ کی بنیاد بن سکتی ہیں، لیکن چونکہ منطقی اور علمی اصول سے سازگار نہیں ہیں لہذا مجبوراً ان نظریوں کو ٹھکراؤ دینا

پڑے گا، اور یہ ایک ایسی بات ہے جس کے سلسلے میں کوئی اختلاف نہیں ہے۔ بحث تو اس بات میں ہے کہ کیا دنیا کے بارے میں اس قسم کا نظریہ اور فکر نیز وجود اور ہستی کے سلسلہ میں اس قسم کی تغیر موجود ہے یا نہیں جس کی پشت پناہی علم و فلسفہ و منطق کی جانب سے بھی ہوتی ہو۔ اور جو ایک سعادت بخش ایمان کے لئے ایک مستحکم بنیاد بھی بن سکے؟

اگر یہ بات ثابت ہو جائے کہ اس طرح کی فکر اور جہان بینی موجود ہے تو پھر انسان ان بدجھتوں میں سے کسی ایک کو برداشت کرنے پر مجبور نہ ہو گا۔

علم اور ایمان کے رابطہ کے بارے میں دو پہلوؤں سے گفتگو کی جاسکتی ہے۔ ایک یہ کہ کیا کوئی ایسا نظریہ اور تفسیر موجود ہے جس سے ایمان اور مقصد کے چشمے پھوٹتے ہوں، اور منطق بھی اس کی تائید کرتی ہو، یا یہ کہ علم و فلسفہ ہمیں جس قدر افکار عطا کرتا ہے سب کے سب ایمانوں، امیدوں، خوش فہمیوں اور وہستگیوں کے مخالف ہیں؟ اور یہ وہی مسئلہ ہے جس کے بارے میں بعد میں ”جہان بینی“ کے عنوان سے گفتگو کی جائے گی۔

دوسرا پہلو، انسان پر ایک طرف سے ایمان اور دوسری طرف سے علم کی تاثیرات سے متعلق ہے۔ اور وہ یہ ہے کہ کیا علم ایک چیز کی طرف دعوت دیتا ہے اور ایمان اس کی مخالف سمت کی جانب؟ علم ہم کو ایک ڈھنگ سے بنا ناچاہتا ہے اور ایمان اس کے برخلاف کسی اور ڈھنگ سے؟ علم ہم کو ایک سمت لے جاتا ہے لیکن ایمان کسی اور طرف؟ یا یہ کہ علم وایمان ایک دوسرے کا تکملہ اور متمم ہیں۔ علم ہمارے آدھے وجود کو سنوارتا اور ایمان اسی کے مطابق ہمارے بقیہ آدھے وجود کو سنوارتا ہے؟ تو آئیے دیکھیں کی علم ہمیں کیا دیتا ہے، اور ایمان کیا عطا کرتا ہے؟

علم ہم کو روشنی اور توانائی عطا کرتا ہے اور ایمان عشق و امید و حرارت، علم او زار بنا تا ہے اور ایمان مقصد، علم سرعت دیتا ہے اور ایمان جہت و سمت معین کرتا ہے، علم توانائی حاصل کرتا ہے، اور ایمان خوب سے خوب تر کا خواہاں ہے، علم نمایاں کرتا ہے کہ کیا ہے، اور ایمان الہام دیتا ہے کہ کیا کرنا

چاہیے، علم بیرونی انقلاب ہے اور ایمان اندروںی انقلاب، علم دنیا کو دنیا کے آدمیت بناتا ہے اور ایمان روح کو روح آدمیت، علم انسان کے وجود کو فتنی شکل میں وسعت دیتا ہے اور ایمان عمودی شکل میں عروج دیتا ہے، علم طبیعت ساز ہے اور ایمان انسان ساز، علم بھی انسان کو طاقت بخشتا ہے اور ایمان بھی لیکن علم منفصل طاقت عطا کرتا ہے اور ایمان متصل طاقت، علم حسن ہے اور ایمان بھی حسن ہے، علم عقل کا حسن ہے اور ایمان روح کا حسن ہے، علم افکار کی خوبصورتی ہے اور ایمان احساسات کی خوبصورتی علم بھی انسان کو امن و امان دیتا ہے اور ایمان بھی، علم بیرونی افیمت دیتا ہے اور ایمان داخلی افیمت، علم انسان کو بیماریوں، زلزلوں، طوفانوں کے ہجوم کے مقابلے میں محفوظ رکھتا ہے اور ایمان اضطرابوں، تنہائیوں، بے پناہیوں کے احساس اور بے مقصدیت کے خیالات کے مقابلہ میں علم دنیا کو انسان کے لیے سازگار بناتا ہے اور ایمان انسان کو انسان سے ہم آہنگ کرتا ہے۔ انسان کو علم و ایمان کی ایک ساتھ ضرورت نے دین دار اور بے دین مفکروں کو گہری سوچ میں ڈال دیا ہے علامہ اقبال کہتے ہیں:

”اس دور کی بشریت تین چیزوں کی محتاج ہے (۱) دنیا کی ایک روحانی تفسیر (۲) فرد کی روحانی آزادی (۳) اور ایسا بنیادی اصول جو عالمی تاثیر رکھتا ہے تاکہ بشری معاشرہ کی ارتقاء کی روحانی بنیادوں پر تفسیر کرے، اس میں شک نہیں کہ نئی مغربی تہذیب نے ان میدانوں میں مثالی اور فکری مشینریاں تائیں کی ہیں۔ لیکن تجربہ نے ثابت کر دیا ہے کہ جو حقیقت عقل محض کے زرعیے حاصل ہوئی ہواں میں اس زندہ اعتقاد کی حرارت نہیں پائی جاسکتی جو صرف شخصی الہام کے زرعیے حاصل ہوتا ہے یہی وجہ ہے کہ عقل محض نے نوع بشر پر کوئی خاص اثر نہیں چھوڑا ہے۔ حالانکہ دین ہمیشہ افراد کے ارتقاء اور انسانی معاشرہ کی تبدیلی کا سبب رہا ہے۔ یورپ کی ”مثالی پسندی“، کبھی بھی ایک زندہ محرك کی شکل میں اس کی زندگی میں ظاہر نہیں ہوئی اور اس کا نتیجہ وہ سرگردان خوری ہے جو متصادم ڈیموکریسیوں کے درمیان اپنے کو تلاش کر رہی ہے۔ ان کا کام سرمایہ داروں کے

مفاد کی خاطر غریبوں کا صرف استھان کرنا ہے۔ یقین مانئے کہ آج کا یورپ انسانی اخلاق کے ارتقاء کی راہ میں سب سے بڑا روڑا ہے۔ دوسری طرف مسلمان، وحی کی بنیاد پر استوار ایسے اعلیٰ مطلق مقاصد اور افکار کے مالک ہیں جو زندگی کی عمیق ترین گہرائیوں سے بیان ہوتے ہیں لہذا اس کے ظاہری ہونے کو باطنی رنگ دے دیتے ہیں۔ ایک مسلمان کے لئے زندگی کی روحانی بنیاد ایک اعتقادی امر ہے اور اس عقیدے کے دفاع کی خاطر بہت آسانی سے اپنی جان کو فدا کر دیتا ہے۔

تاریخ تمدن کا مشہور مؤلف ویل ڈورینٹ، لامذہب ہونے کے باوجود کہتا ہے:-

”پرانی دنیا کا نئی مشینی دنیا“ کے ساتھ اختلاف صرف وسائل اور ذرائع کے لحاظ سے ہے نہ کہ مقاصد کے لحاظ سے۔۔۔۔۔ اگر ہماری تمام ترقیاں، اہداف و مقاصد کی فلاح و بہود کے بجائے صرف اسلوبوں اور وسیلیوں پر ہی کی اصلاح ہو تو آپ کیا کہیں گے؟ وہ یہ بھی کہتا ہے:-

”دولت و ثروت تھکا دیتی ہے۔ عقل و حکمت ٹھنڈی اور ہلکی روشنی ہے لیکن عشق ہے جو ناقابل بیان سخاوت کے ساتھ دلوں کو حرارت بخشتا ہے۔

آج اکثر لوگوں نے یہ سمجھ لیا ہے کہ ”سائنس ازم“ (محض علم پسندی) اور خالص علمی تربیت انسان کو سنوانے سے عاجز ہے، خالص علمی تربیت انسان کو آدھا انسان بناتی ہے، نہ کہ کامل انسان، اس ترتیب کا نتیجہ انسان کا خام مواد ہے، نہ کہ سنوارا ہوا انسان، یہ طاقتور اور قوی انسان بناتی ہے نہ کہ صاحب فضیلت انسان، ایک بعدی انسان بناتی ہے نہ کہ چند بعدی انسان، آج ہر شخص اس بات سے واقف ہے کہ علم محض کا زمانہ ختم ہو چکا ہے اور ایک ایمانی دار مانی خلاء انسان کو تہجدید کر رہا ہے۔

بعض لوگ چاہتے ہیں کہ اس خلاء کو فلسفہ کے زریعہ پر کر دیں۔ بعض لوگوں نے ادب و هنر اور انسانی علوم کا دامن پکڑا اور ہمارے ملک میں بھی اس روحانی و ایمانی خلاء کو بھرنے کے لئے کم و بیش

انسان نواز ثقافت مخصوصاً مولوی و سعدی و حافظ کے ادب جیسے عرفانی ادب کی پیشکش کی جا رہی ہے حالانکہ وہ اس بات سے غافل ہیں کہ ان ادبوں نے اپنی روح، کشش اور جاذبیت کو مذہب سے حاصل کیا ہے، ان ادبیات کی انسان نواز روح وہی اسلامی و مذہبی روح ہے ورنہ اس دور کا نیا ادب انسان نوازی کے اتنے سارے دعوے کے باوجود کیا وجہ ہے کہ اس قدر سرد، بے جان اور بے جاز بہ ہے، اس میں کشش کیوں نہیں ہے؟ ہمارے عرفانی ادب کے مفاهیم دنیا اور انسان کے بارے میں طرز فکر کی پیداوار ہیں کہ یہ طریقہ تفکر وہی اسلامی طرز فکر ہے۔ اگر ان ادبی شاہکاروں میں سے اسلامی روح کو نکال دیا جائے تو بے جان و مردہ جسم اور کوڑا اور کٹ کے سوا کچھ بھی باقی نہ پچے گا۔ ویل ڈورینٹ بھی انہی لوگوں میں سے ہے جو اس خلاء کا احساس کرتے ہیں اور اس خلاء کو پُر کرنے کے لئے ادب و فلسفہ وہنر کی پیش کش کرتے ہیں۔ وہ یہ کہتا ہے:

تعجب ہے، باوجود اس کے کہ ویل ڈورینٹ اس بات کا اعتراف کرتا ہے کہ موجودہ خلاء سب سے

(۱) انیسویں صدی کا مشہور فلسفی

پہلے ”مقصد کا خلاء“ ہے، مقصد، غایتوں اور ارمانوں کے میدان میں خلاء ہے۔ ایک ایسا خلاء ہے جو مقصد یت پسندی پر جا کر ختم ہوا ہے اور باوجود یہ وہ تصدیق کرتا ہے کہ یہ خلاء ایک قسم کے تنفس اور انسانی اہداف و مقاصد پر ایک قسم کے ایمان کا خلاء ہے۔ وہ یہ بھی گمان کرتا ہے کہ ہر قسم کی معنویت کے زریعے سے چاہے وہ خیالات کی دنیا سے آگے نہ بڑھتی ہو اس مرض کا علاج کیا جاسکتا ہے، وہ خیال کرتا ہے کہ تاریخ و هنر، حسن و شعر اور موسیقی میں سرگرم ہو جانے کے زریعہ ایک ایسے خلاء کو بھرا جاسکتا ہو جو انسان کی ارمان خواہ اور اعلیٰ مقاصد کی طلبگار فطرت کی گہرائیوں سے پیدا ہوتا ہے۔

علم اور ایمان کی جانشینی

یہ بات معلوم ہو چکی ہے کہ علم و ایمان نہ فقط یہ کہ ایک دوسرے کی ضد نہیں بلکہ ایک دوسرے کے تکملہ اور متمم ہیں، اب ایک دوسرے سوال سامنے آتا ہے کہ کیا یہ دونوں ایک دوسرے کے جانشین بن سکتے ہیں؟ ایک دوسرے کی کمی کو پورا کر سکتے ہیں؟

ایمان اور علم کی حیثیت کو سمجھ لینے کے بعد پھر اس قسم کے سوال و جواب کی کوئی خاص ضرورت نہیں رہ جاتی یہ واضح کی بات ہے کہ نہ علم ایمان کا جانشین بن سکتا ہے کہ روشنی اور تو انانی کے علاوہ امید اور عشق بھی عطا کرے، ہماری خواہشات کی سطح کو ارتقاء دے اور ہم کو اپنے مقاصد و اہداف تک پہنچنے اور ان مقاصد تک راستے کو طے کرنے میں ہماری مدد کرنے کے علاوہ ان مقاصد و اہداف کو ہم سے چھین لے جو عزیزہ اور طبیعت کے مطابق فردیت اور خود خواہی کے محور گھوم پر رہے ہیں اور اس کے بد لے میں ہمیں ایسے اہداف و مقاصد عطا کرے جو روحانی و معنوی تعلقات اور عشق کے محور پر چکر لگائیں۔

ہمارے ہاتھ میں اوزار کی حیثیت سے ہونے کے علاوہ ہماری ماہیت اور جو ہر کو بھی بدل دے۔

اور نہ ایمان علم کا جانشین بن سکتا ہے کہ ہمیں طبیعت سے آشنا کرائے۔ ہمارے لئے اس کے توانیں پر سے پر دے ہٹائے، اور ہم کو ہماری اپنی معرفت کرائے۔

تاریخی تجربے ہمیں یہ بتاتے ہیں کہ علم اور ایمان کی جدائی سے انسان کو ہمیشہ ناقابل تلافی نقصان پہنچا ہے، ایمان کو علم کے پرتو میں پہچانا چاہیے، ایمان علم کی روشنی میں خرافات سے محفوظ رہتا ہے، علم اگر ایمان سے جدا ہو جائے تو ایمان جمود اور اندر ہے تعصب کا شکار ہو جائیگا، اپنے ہی اردوگرد چکر لگاتا رہے گا، اور انسان کو کسی منزل پر نہ پہنچا سکے گا، جہاں پر عرفان و آگہی نہ ہو وہاں نادان مومنوں کا ایمان چالاک منافقوں کے ہاتھ میں کھلونا بن جائیگا، جس کے نمونے صدرِ اسلام کے خوارج اور اس کے بعد کے زمانوں میں مختلف شکلوں میں دیکھے جاسکتے ہیں۔

ایمان کے بغیر علم بھی، مست زنگی کے ہاتھ میں چاقو، اور آدمی رات میں چور کے ہاتھ میں چراغ کی مانند ہے جس کے زریعے قیمتی سے قیمتی چیزوں کو چن کر چوری کرتا ہے۔ یہی وجہ ہے کہ آج کا بے ایمان عالم کل کے بے ایمان جاہل سے طبیعت و ماہیت، رفتار کردار کے لحاظ سے کوئی فرق نہیں رکھتا، دونوں کا ملا کیساں ہیں، آج کے چرچلوں، جانسوں، اسالنوں اور کل کے فرعونوں، چنگیزوں، اور اتیلاوں کے درمیان کیا فرق ہے؟

ممکن ہے کوئی صاحب یہ کہیں کہ کیا آپ اس بات کو نہیں مانتے کہ علم روشنی بھی ہے اور تو انانی بھی؟ علم کا روشنی اور تو انانی ہونا بیرونی دنیا ہی سے مخصوص نہیں بلکہ ہماری داخلی دنیا کو بھی روشن کرتا ہے، ہمیں ہماری داخلی دنیا کی بھی سیر کرتا ہے اور نتیجہ میں ہم کو داخلی دنیا کی تبدیلی پر بھی قادر بناتا ہے، پس علم دنیا کو بھی تعمیر کر سکتا ہے اور انسان کو بھی سنوار سکتا ہے، پس علم اپنے کام (تعمیر جہان) کو بھی انجام دیتا ہے اور ایمان کے کام (تعمیر انسان) کو بھی۔

اس کا جواب یہ ہے کہ آپ کی تمام باتیں صحیح ہیں لیکن بنیادی نکتہ یہ ہے کہ علم کی قدرت اور تو انانی، اوزار کی قدرت اور تو انانی کی مانند ہے، یعنی انسان کے حکم اور ارادہ کا تابع ہے، انسان جس میدان

میں جو کام بھی انجام دینا چاہتا ہے، علم کے اوزار کے ذریعہ اس کو بخواہن انجام دے سکتا ہے، اسی وجہ سے ہم کہتے ہیں کہ اپنے مقاصد کو حاصل کرنے اور ان راستوں کو طے کرنے کے لئے جن کو انسان نے اس مقصد تک پہنچنے کے لئے انتخاب کیا ہے علم انسان کا بہترین مددگار ہے۔

لیکن ہماری بحث اس موضوع پر ہے کہ انسان نے اپنے اوزار کو حرکت میں لانے سے پہلے ہی مقصد کو متعین کر لیا ہے۔ اوزار ہمیشہ مقاصدوں کو حاصل کرنے کے لئے استعمال کئے جاتے ہیں۔

خود مقاصد کہاں سے پیدا ہوئے ہیں؟ انسان کے طبی طور پر حیوان اور اکتابی طور پر انسان ہونے سے مراد یہ ہے کہ انسان کی انسانی استعدادوں کو ایمان کے پرتو میں آہستہ آہستہ پروان چڑھنا چاہیے، انسان اپنی طبیعت کی بناء پر اپنے طبی، حیوانی، فردی، مادی اور خود خواہ مقاصد کی طرف قدم بڑھاتا ہے اور اوزاروں کو انہی کاموں کے لئے استعمال کرتا ہے۔ اسی سبب سے انسان ایسی طاقت کا محتاج ہے جو انسان کا اوزار اور مقصد ہو بلکہ وہ انسان کو اوزار کی مانند اپنے بنائے ہوئے راستوں کی طرف لے جائے۔ انسان ایک ایسی طاقت کا محتاج ہے جو انسان کے اندر دھا کہ کرے اور اس کی چھپی ہوئی پوشیدہ استعدادوں اور صلاحیتوں کو فولاد بنائے، اس کو ایک ایسی طاقت کی ضرورت ہے جو اس کے خمیر میں انقلاب لا کر اس کو ایک نئی صفت اور نیا راستہ عطا کر سکے، یہ ایسا کام ہے جو علم اور انسان و جہان پر حاکم قوانین کے اکشاف کے بس کی بات نہیں ہے۔ اس طرح کہ اثرات اسی وقت پیدا ہوتے ہیں جب انسان کی روح میں بعض اقدار، مقدس اور گراں بہا ہو جائیں اور خود انسان میں کچھ بلند مرتبہ تمايلات اچھی طرح جگہ کر لیں۔ اور خود یہ تمايلات بھی اپنی جگہ انسان اور جہان کے بارے میں ایک مخصوص طرز فکر اور ایک مخصوص نظریہ کی پیدوار ہوتے ہیں، پھر یہ مخصوص طرز فکر اور نظریہ کوئی ایسی چیز نہیں ہے جسے کتب خانوں میں ڈھونڈا جاسکے یا قیاس و استدلال کے ذریعے اس کے مفہوم کا دراک ممکن ہو۔ بلکہ یہ وہی چیز ہے جس کے بارے میں ہم آئندہ صفحات میں گفتگو کرتے ہوئے اس بات کی وضاحت کریں گے کہ یہ علم کی قلمروں سے

باہر ہیں۔

ماضی اور حال کی تاریخ نے ہمیں یہ سبق دیا ہے کہ علم اور ایمان کے ایک دوسرے سے جدا ہونے کے کیا نتائج نکلتے ہیں؟ جس جگہ ایمان تھا مگر علم نہ تھا، لوگوں کی انسان دوستانہ کوششیں ایسے کاموں میں صرف ہوئی ہیں جن کا کوئی نتیجہ نہ لکلا، بلکہ بعض اوقات تو اس سے کوئی اچھا نتیجہ لکلا، ہی نہیں۔ اور کبھی کبھی تو یہ کوششیں جمود و خمود، تعصباً اور نقصان دہ کشمکشوں کا سرچشمہ بن گئی ہیں چنانچہ انسان کے ماضی کی تاریخ ایسے واقعات سے بھری ہوئی ہے۔

اور جہاں علم تھا لیکن ایمان کی جگہ خالی تھی جیسا کہ دو رہاضر کے بعض معاشروں میں نمایاں ہے کہ وہاں تمام علمی طاقت خود خواہی، خود پرستی، افراط طلبی، ریاست طلبی، مکاری، دھوکہ بازی نیز لوگوں کا استھصال کرنے اور انہیں غلامی کی زنجیروں میں جکڑنے کی مدد ہوم کوششوں میں صرف کی جاتی رہی۔

گزشتہ دو تین صدیوں کو علم کی پوجا اور ایمان سے نفرت کا دور کہا جاسکتا ہے کیونکہ اس دور میں بہت سے دانشور اس بات کے معتقد ہو گے کہ انسان کی ان تمام مشکلوں اور اس کی الجھی ہوئی گھتوں کو علم کی انگلیوں کے زریعے سلیحایا جاسکتا ہے لیکن تجربہ نے اس بات کو غلط ثابت کر دیا۔ اس دور میں کوئی ایسا مفکر نہیں ملے گا جو اس بات سے انکار کرتا ہو کہ انسان کے لئے ایک قسم کے ایمان کی ضرورت ہے، چاہے وہ ایمان بے دینی ہی کیوں نہ ہو، لیکن بہر حال ایک ایسی چیز ہے جو علم کے ماوراء ہے۔

برٹنڈر سل مادی رجحانات کے حامل ہونے کے باوجود اس بات کا اعتراف کرتا ہے کہ: ”جس کام کا مقصد صرف آمدی ہواں سے کوئی مفید نتیجہ ہاتھ نہ آئیگا۔ مفید نتیجہ حاصل کرنے کے لئے ایک ایسا کام اپنانے کی ضرورت ہے جس میں کسی شخص، کسی مقصد، کسی مرام اور کسی غایت پر ایمان موجود ہو۔“

آج مادہ پرست حضرات یہ بھی دعویٰ کرنے کے لئے مجبور ہیں کہ ہم فلسفی اعتبار سے مادہ پرست اور اخلاقی لحاظ سے آئیڈیلیسٹ ہیں یعنی نظری لحاظ سے مادی ہیں لیکن عملی اعتبار سے امعانی اور معنوی روحانی ہیں۔ لیکن سوال یہ ہے کہ یہ کس طرح ممکن ہے کہ انسان نظریہ کے اعتبار سے مادی ہو لیکن عملی معنوی ہو؟ اور یہ ایک ایسا مشکل سوال ہے کہ جس کا جواب خود مادہ پرستوں کو دینا چاہیے۔

علمی شہرت رکھنے والا دانشور اور مشہور کتاب ”تاریخِ علم“ کا مصنف جارج سارٹن اپنی کتاب ”شش بال“ میں انسان کے تعلقات اور روابط کو انسانی بنانے میں علم کی ناتوانی و عاجزی اور ایمانی طاقت کی طرف انسان کی فوری ضرورت کو ان الفاظ میں بیان کرتا ہے:

”علم نے بعض میدانوں میں بہت ہی عظیم اور تجھب خیز ترقیاں کی ہیں لیکن دوسرے میدانوں میں مثلاً قومی یا بین الاقوامی سیاست جن کا تعلق انسان کے باہمی روابطہ و تعلقات سے ہے آج بھی ہم کو دھوکا دے رہے ہیں۔“

جارج سارٹن اعتراف کرتا ہے کہ انسان جس ایمان کا محتاج ہے وہ دینی اور مذہبی ایمان ہے۔ وہ انسان کے لئے ہنر، دین اور علم کے مثلث کو ان الفاظ میں بیان کرتا ہے:-

”ہنر حسن کو آشکار کرتا ہے، اور یہی چیز زندگی کی خوشیوں کا سبب بنتی ہے۔ دین محبت پیدا کرتا ہے اور زندگی کی موسيقی ہے، علم حق و صداقت و عقل سے سروکار رکھتا ہے اور انسانوں کی ہوشیاری کا سبب بنتا ہے، ہمیں ان تینوں کی ضرورت ہے، ہنر کی بھی، دین کی بھی اور علم کی بھی، علم بطور مطلق زندگی کے لئے ضروری ہے، لیکن تنہا علم کافی نہیں ہے۔

مذہبی ایمان

گزشتہ گفتگو سے یہ بات واضح ہو گئی ہے کہ انسان ایمان، ارمان اور عقیدہ کے بغیر نہ تو سالم اور مطمئن زندگی بس کر سکتا ہے اور نہ ہی بشریت اور بشری تہذیب کے لئے کوئی مفید اور ثمر بخش کام

انجام دے سکتا ہے، وہ انسان جو ہر قسم کے ایمان اور عقیدے سے محروم ہو یا توہ ایسا موجود بن جائیگا جو خود خواہی میں اس قدر غرق ہے کہ وہ اپنے شخصی مفادات کے خول سے کبھی بھی باہر نہ نکلے۔ یا ایک ایسا سرگردان اور شک و تردید میں گرفتار وجود بن جائیگا جو زندگی میں اخلاقی اور معاشرتی مسائل میں اپنے فرائض کو جانتا ہی نہیں، انسان ہمیشہ اخلاقی اور معاشرتی مسائل سے دوچار ہوا کرتا ہے اور مجبور ہے کہ اس قسم کے مسائل کے مقابلے میں ایک مخصوص عمل کا اظہار کرے، انسان اگر کسی مكتب، عقیدہ اور ایمان سے وابستہ ہو تو اس کے فرائض واضح ہیں، لیکن اگر کسی مذهب اور آئین نے اس کے فرائض کو معین نہ کیا ہو تو وہ ہمیشہ حیران و سرگردان رہے گا، کبھی اس طرف جائیگا، اور کبھی اس طرف، ایک نامنظم موجود بن جائیگا۔ جی ہاں اس میں کسی شک و شبہ کی گنجائش نہیں ہے کہ ایک مكتب، فکر اور ایک عقیدہ سے وابستہ ہونا ضروری ہے۔

اب جس چیز کی طرف توجہ دینا ضروری ہے وہ یہ ہے کہ مذہبی ایمان، ہی اس بات کی قدرت رکھتا ہے کہ انسان کو ایک حقیقی مومن بنادے، خود خواہی اور خود پرستی کو ایمان و عقیدہ اور مسلک کے زرعیہ دبا بھی دے اور انسان میں کچھ اس قسم کا "تعبد" اور "تسلیم" بھی ایجاد کر دے کہ انسان مكتب کی جانب سے پیش کئے جانے والے چھوٹے سے چھوٹے مسئلہ میں بھی شک و تردید نہ کرے اور اس چیز کو اس حد تک گراں بہا، محبوب اور عزیز بھی بنادے کہ اس کے بغیر انسان کے لئے زندگی بے مزہ، بے معنی اور بے مقصد ہو جائے بلکہ وہ ایک قسم کے تعصب اور غیرت کے ساتھ اس چیز کی حمایت کرے۔

مذہبی ایمانی رجحانات اس بات کا سبب ہیں کہ انسان فروی و طبعی رجحانات کے برخلاف کوششیں کرے اور بعض اوقات اپنے ایمان کی راہ میں اپنی حیثیت اور اپنی جان کو قربان کر دے، اور یہ بات اسی وقت ممکن ہے جبکہ انسان کا عقیدہ تقدس کا پہلو اختیار کر لے اور انسان کے وجود پر بطور مطلق حاکم ہو جائے اور یہ بات آشکار ہے کہ یہ صرف اور صرف مذہبی طاقت ہی ہے جو عقائد کو

تقدس عطا کر سکتی ہے اور ان کے احکام کو انسان پر بھر پور طاقت کے ساتھ نافذ کر سکتی ہے۔

بعض اوقات لوگ مذہبی عقائد کے لئے نہیں بلکہ نفیساتی الجھنوں، کینہ تو زیوں، انتقامی جذبات کے دباو اور آخر کار ظلم و ستم، دباو گھشن کے احساس کے مقابلہ میں ایک شدید رو عمل کی شکل میں فدا کاری کرتے ہیں اور اپنی جان، مال، ناموس اور تمام حیثیت کو قربان کر دیتے ہیں اور اس کی مثالیں دنیا کے گوشہ و کنار میں نظر آتی ہیں۔

لیکن ایک مذہبی اور غیر مذہبی عقیدہ میں فرق یہ ہے کہ جہاں پر مذہبی عقیدہ کی بات آئے اور عقیدہ کو تقدس مل جائے تو وہاں پر انسان اپنی مرضی سے سر دھڑ کی بازی لگا دیتا ہے اور صاف سی بات ہے کہ جو کام ہنسی خوشی اپنی مرضی اور ایمان کے ماتحت انجام دیا جاسکے اس کے اور اس کام کے درمیان واضح فرق ہے جو نفیساتی الجھنوں اور داخلی پریشان کن گھشن سے متاثر ہو کر انجام دیا جائے کہ یہ ایک قسم کا دھوکہ ہے اور وہ انتخاب!

دوسرے یہ کہ اگر انسان کی جہان بینی یعنی کائنات کے متعلق اس کی سوچ کا انداز صرف مادی ہو اور وہ اس بینیاد پر ہو کہ تمام واقعیات، محسوسات میں منحصر ہیں تو ہر قسم کی عقیدہ پرستی اور انسانی و معاشرتی ارمان طلبی ان محسوس واقعیات کے برخلاف ہے جن کو انسان اس وقت دنیا کے ساتھ اپنے رابطوں اور تعلقات میں محسوس کرتا ہے۔

”حسی جہاں بینی کا نتیجہ خود پرستی ہے، نہ کہ عقیدہ پرستی۔ عقیدہ پرستی، اگر ایک ایسی جہاں بینی کی بینیاد پر نہ ہو جس کا منطقی نتیجہ عقیدہ ہے تو وہ خیال پرستی کی حدود سے آگے نہیں بڑھے گی، یعنی انسان موجود واقعیات سے الگ تھلگ اپنے اندر اور اپنے خیال کے سہارے ایک دنیا کی تعمیر کر کے اسی میں مگن رہنے لگے گا، لیکن اگر عقیدہ پرستی کا سرچشمہ دین و مذہب ہو تو وہ ایک ایسی جہاں بینی پر تکمیل کئے ہوگی جس منطقی نتیجہ معاشرتی ارمانوں اور عقیدوں کی پیروی ہے، مذہبی ایمان، انسان اور دنیا کے کلی ارمانوں کے درمیان ایک قسم کی ہم آہنگی اور اتحاد ہے، لیکن غیر مذہبی ارمان اور ایمان دنیا سے ایک

قسم کی لاتعلقی اور اپنے لئے ایک ایسی خیالی دنیا کی تعمیر کرنا ہے جسے بیرونی دنیا سے کسی قسم کی حمایت حاصل نہ ہو۔

مذہبی ایمان انسان کے لئے طبعی تمایلات کے برخلاف صرف کچھ فرائض ہی متعین نہیں کرتا بلکہ انسان کی نظر میں دنیا کے چہرے کو بدل دیتا ہے، دنیا کی عمارت میں، محسوس عناصر کے علاوہ کچھ اور عناصر سے بھی آشنا کرتا ہے۔ وہ خشک، سرد، میکانکی اور مادی دنیا کو جاندار اور ذی شعور دنیا میں بدل دیتا ہے۔ مذہبی ایمان دنیا اور تخلیق کے بارے میں انسان کے خیالات بدل جاتا ہے۔ بیسویں صدی کے ابتدائی دور کا امریکی ماہر نفیات اور فلسفی ولیم جیمز کہتا ہے۔

”مذہبی فکر ہمیں جو دنیا عطا کرتی ہے وہ اس دنیا کی تمام چیزوں کی حامل تو ہوتی ہے جو ایک مادی فکر کے انسان کے پاس موجود ہوتی ہے، پھر اس میں بہت سی ایسی چیزیں بھی ہوتی ہیں جو مادی فکر کے انسان کی دنیا میں ہرگز دستیاب نہیں ہو سکتیں۔“

ان باتوں کے علاوہ مقدس اور قابل پرستش واقعیات اور حقائق کی طرف رجحان ہر انسان کی فطرت میں موجود ہے۔ انسان کچھ ایسے رجحانات اور غیر مادی قوتوں اور استعدادوں کا خزانہ ہے جو پروان چڑھنے کے لئے آمادہ ہیں۔ انسان میں صرف مادی رجحانات ہی نہیں پائے جاتے ہیں اور اس کے روحانی رجحانات صرف تلقینی اور اکتسابی ہی نہیں ہیں بلکہ یہ ایسے حقائق ہیں کہ علم بھی انکی تائید کئے بغیر نہیں رہ سکتا۔

ولیم جیمز کہتا ہے:- ”خواہ ہماری بہت سی خواہشات اور رجحانات کے متحرک اور عمل کا سرچشمہ یہی دنیا ہو لیکن ہماری اکثر ویژت آرزوں اور رجancoں کا سرچشمہ وہ دنیا ہے جو ماوراء الطبیعت میں ہے کیونکہ ہم دیکھتے ہیں کہ انسان کی اکثر آرزوئیں مادی حساب و کتاب کے برخلاف ہیں۔

چونکہ انسان میں یہ خواہشات موجود ہیں اس لئے ان کی تربیت کی ضرورت ہے۔ اگر ان کی صحیح تربیت نہ کی جائے اور ان سے صحیح فائدہ نہ اٹھایا جائے تو وہ برعے اور انحرافی راستوں پر لگ کر

انسان کو اس قدر نقصان پہنچائیں گی جس کا تصور بھی محال ہے جیسا کہ بت پرستی، انسان پرستی، طبیعت پرستی، اور ہزاروں قسم کی دوسری پوجا میں یہ سب اسی انحراف اور غلط تربیت کا نتیجہ ہیں۔ ارکی فرمود کرتا ہے:- ”کوئی شخص ایسا نہیں جو کسی دین کا محتاج نہ ہو، اور سمت معین کرنے کے لئے کچھ حدود اور اپنی وابستگی ولگاؤ کے لئے کوئی موضوع نہ چاہتا ہو، ممکن ہے کہ وہ خود اپنے ان مجموعی عقائد سے آگاہ نہ ہو جو دین کے عنوان سے ہیں اور لا دینی عقائد سے ممتاز ہیں اور ممکن ہے کہ اس کے برعکس وہ سوچتا ہو کہ وہ کسی دین کو نہیں مانتا، چنانچہ وہ اقتدار، دولت اور کامیابی جیسے بظاہر لا دینی مقاصد کے ساتھ اپنے لگاؤ کو صرف عملی معاملات یا مصلحت کے مطابق امور سے اپنی دلچسپی پر محول کرتا ہو لیکن دراصل یہ مسئلہ تو سرے سے ہے، ہی نہیں کہ انسان کسی دین کو مانتا ہے یا نہیں، بلکہ بحث یہ ہے کہ انسان کس دین کو تسلیم کرتا ہے۔

اس ماہر نفیات کا مقصد یہ ہے کہ انسان تقدس اور عبادت کے بغیر زندہ نہیں رہ سکتا، بالفرض اگر وہ خداۓ واحد کو نہ مانے اور اس کی عبادت نہ کرے تو یقناً کسی اور چیز کو حقیقت برتر کے عنوان سے تسلیم کر کے اس کو اپنے ایمان و عبادت و پوجا کا موضوع بنالے گا۔

پس چونکہ انسان کے لئے کسی عقیدہ، ارمان اور ایمان کی ضرورت ہے اور ایک طرف سے صرف مذہبی ایمان، ہی ایسا ایمان ہے جو انسان کو واقعی طور پر زیر اثر رکھ سکتا ہے اور دوسری طرف سے اپنی فطرت کی پکار سے مجبور ہو کر کسی ایسی چیز کی جستجو میں ہے جس کو تقدس اور احترام کی نگاہوں سے دیکھئے اور اس کی پوجا کرے لہذا نجات کا صرف یہی ایک راستہ ہے کہ ہم اپنے مذہبی ایمان کو مستحکم بنائیں۔

قرآن حکیم سب سے پہلی کتاب ہے جس نے اولاً پوری صراحة کے ساتھ اس بات کا دعویٰ کیا ہے کہ مذہبی ایمان، نظام تخلیق کے ساتھ ایک طرح کی یگانگت و اتحاد رکھتا ہے۔

”أَفَغَيْرَ دِينِ اللّٰهِ يَبْغُونَ وَلَهُ أَسْلَمَ مَنْ فِي السَّمَاوَاتِ وَالْأَرْضِ

کیا خدا کے دین کے علاوہ کسی دوسری چیز کی جستجو کرتے ہیں، حالانکہ زمین و آسمان کے تمام باشندے اس کے حکم کے آگے سر تسلیم خم کئے ہوئے ہیں۔

اور ثانیاً مذہبی ایمان کو انسانوں کی فطرت کا جزء بتاتا ہے۔

فَاقِمٌ وَجْهَكَ لِدِينِ حَنِيفًا فِطْرَتَ اللَّهِ الَّتِي فَطَرَ النَّاسَ عَلَيْهَا.

حق پسندی کے ساتھ اپنے چہرے کو دین کی طرف پھیر دو، وہی خدائی فطرت ہے جس سے اس نے لوگوں کو پیدا کیا ہے۔

ایمان کے آثار اور فائدے

اگرچہ اب تک جو کچھ بیان کیا گیا ہے اس سے مذہبی ایمان کے اثرات واضح ہو چکے ہیں لیکن زندگی کے اس گرانبھا سرمایہ اور اس معنوی دولت کے مفید اثرات سے اچھی طرح سے آشنا ہونے کے لئے اس بحث کو بطور مستقل اور جدا بیان کرنا بہتر سمجھتا ہوں۔

روسی مصنف و مفکر مالالشائی کہتا ہے۔

”ایمان، یہ چیز ہے جس کے سہارے عوام زندہ ہیں“

حکیم ناصر خسرو علوی اپنے فرزند کو مخاطب کر کے کہتے ہیں:-

”ز دنیا روی زی دین کردم ایرک
مرا دین، جہاں چہ بود زندان
مرا پورا ز دین ملکی است در دل
کہ آں ہر گز خواہد گشت ویران

(میں دنیا سے دین کی طرف اس لئے پلٹ آیا ہوں کہ۔ دین کے بغیر یہ کائنات میرے لئے کنوں اور جیل ہے میرے فرزند! دین دل میں ایک ایسی دولت اور بادشاہی ہے۔ جس کو کبھی زوال نہ آئے گا۔)

انسانی زندگی میں خوشی و سرت پیدا کرنے، معاشرتی تعلقات و روابط کو بہتر بنانے اور کائنات کے

نظام کی لازمی پر یشانیوں کو دور کرنے کے سلسلے میں مذہبی ایمان کے اثرات بہت زیادہ ہیں آئندہ صفحات میں ہم ان تینوں شعبوں میں مذہبی ایمان کے اثرات کا جائزہ لیں گے۔

(۱) خوشی و مسرت

انسان زندگی میں خوشی و مسرت پیدا کرنے کے سلسلے میں مذہبی ایمان کا پہلا اثر "حسن ظن" ہے۔ دنیا اور تخلیق کائنات کے بارے میں حسن ظن، مذہبی ایمان، دنیا کے بارے میں انسان کے نظریہ کو ایک مخصوص روپ دیتا ہے کیونکہ وہ خلقت کو با مقصد بتاتا ہے اور اس مقصد کو خیر، ارتقاء اور سعادت بیان کرتا ہے، لہذا فطری طور پر انسان کو کائنات کے کلی نظام اور اس پر حاکم قوانین کے سلسلہ میں پر امید اور خوشیں بنادیتا ہے، اس وجودی ملک میں رہنے والا با ایمان شخص کی حالت اس شخص کی مانند ہے جو کسی ایسے ملک میں رہتا ہو جس کے انتظامات اور قوانین کو وہ صحیح اور منصفانہ بھی سمجھتا ہو، اور وہ اس ملک کے اصلی حکمرانوں کی حسن نیت پر ایمان رکھتا ہو، اس لئے وہ فطری طور پر یہاں اپنے اور دوسرے تمام لوگوں کی ترقی و ارتقاء کے لئے زمین ہموار سمجھتا ہو گا۔ اس کے عقیدہ کے مطابق صرف ایک چیز ہے جو ممکن ہے پسمندگی کا سبب بن جائے اور وہ خود اس کی اور اس جیسے دوسرے انسانوں کی کامیابی اور ناجربہ کاری ہے، جو مکلف اور ذمہ دار ہیں۔

ایک ایسا شخص اپنی نظر میں خود ہی اپنی پسمندگی کا ذمہ دار ہوتا ہے، نہ کہ ملک کی انتظامیہ اور ملک میں جو بھی عیب پایا جاتا ہے اس کا سبب یہ ہے کہ اس نے اور اس جیسے لوگوں نے اپنے فرائض اور اپنی ذمہ داری کو پورا نہیں کیا ہے، چنانچہ یہ فکر فطری طور پر اس کو غیرت دلاتی ہے اور حسن ظن اور امیدواری کے سایہ میں اس کو متحرک و فعال بنادیتی ہے۔

لیکن وجود کی مملکت میں ایک کافر شخص اس شخص کے مانند ہے جو ایک ایسے ملک میں رہتا ہو جہاں

کی انتظامیہ، اداروں اور قوانین کو وہ فاسد اور غیر منصفانہ سمجھتا ہو لیکن وہ اس کو تسلیم کرنے کے لئے مجبور بھی ہو، ایسے شخص کا دل ہمیشہ کینہ اور نفرت سے بھرا رہتا ہے، وہ کبھی بھی اپنی اصلاح کے بارے میں نہیں سوچتا بلکہ اس کو سوچ تو یہ ہوتی ہے کہ زمین و آسمان نامنظم ہیں پوری دنیا ظلم و جور و بد کاری سے بھری ہوئی ہے، مجھے جیسے ایک چھوٹے سے ذرے کے سدھر جانے سے کیا فائدہ ہوگا۔ ایسا شخص کبھی بھی اس دنیا سے لطف اندوز نہیں ہو سکتا، دنیا اس کے لئے ہمیشہ ایک ہولناک اور مہیب جیل کی مانند ہوتی ہے، یہی وجہ ہے کہ قرآن کریم ارشاد فرماتا ہے:

وَمَنْ أَغْرَضَ عَنِ الْذِكْرِ فَإِنَّ لَهُ مَعِيشَةً ضَنْكًا

جو شخص میری یاد سے غفلت اور روگردانی کرے گا اس کی زندگی تنگ ہو جائے گی، جی ہاں! یہ ایمان ہی ہے جو ہماری زندگی کو خود ہمارے ہی وجود میں وسعت دیتا ہے اور اس سلسلہ میں نفیا تی و با و اور الجھنوں کو ختم کر دیتا ہے۔

خوشی و سرت کی ایجاد کے لحاظ سے مذہبی ایمان کا دوسرا اثر ”روشن دلی“ ہے۔ انسان جب مذہبی ایمان کی بنیاد پر دنیا کو حق و حقیقت کے نور سے روشن دیکھتا ہے تو یہ روشن بینی اس کی روح فضا کو بھی پر نور بنا دیتی ہے اور اس چراغ کی مانند ہو جاتی ہے جو وجود کی گہرائیوں میں روشن ہو۔ اس کے برخلاف جو شخص ایمان کی دولت سے محروم ہوا س کی نظر میں دنیا بے مقصد، تاریک نیز فکر و ادراک و روشنی سے خالی ہوتی ہے اور یہی وجہ ہے کہ اس تاریک خانہ میں جس کو خود اس نے فرض کیا ہے اس کے دل کا کاشانہ بھی اندر ہا اور تاریک رہتا ہے۔

خوشی و سرت کی ایجاد کے لحاظ سے مذہبی ایمان کا تیسرا اثر یہ ہے کہ انسان کو یہ امید دلاتا ہے کہ اچھی محنت اور کوشش کا نتیجہ اچھا ہوا کرتا ہے۔

مادی منطق کے نقطہ نظر سے دنیا کو ان لوگوں سے کوئی دلچسپی نہیں ہے جو حق یا باطل، عدل یا ظلم، اچھائی یا براہی کے لئے کوشش کرتے ہیں، ان کی نظر میں ان دونوں کے درمیان کوئی فرق نہیں ہے

کیونکہ مخت کا نتیجہ صرف "مخت اور کوشش کی مقدار" سے وابستہ ہے۔ اور بس۔

لیکن ایک مومن شخص کے نزدیک دنیا ان دو گروں کی مختوں اور کوششوں کو ایک نظر سے نہیں دیکھتی، ان دو قسم کی مختوں اور کوششوں کے مقابلہ میں دنیا کا رد عمل یکساں نہیں ہے بلکہ نظام خلقت ان لوگوں کی حمایت کرتا ہے جو حق و حقیقت، اچھائی اور عدالت و خیرخواہی کے لئے کوشش کرتے ہیں، اُنْ تَنْصُرُ اللَّهُ يَنْصُرُكُمْ۔ اگر تم خدا کی مدد کرو گے (حق کی راہ میں قدم بڑھاؤ گے) تو خدا تمہاری مدد کرے گا۔ إِنَّ اللَّهَ لَا يُضِيِّعُ أَجَرَ الْمُحْسِنِينَ نیک کام کرنے والوں کا اجر کبھی ضائع نہ ہو گا۔

خوشی و مسرت کے نقطہ نظر سے مذہبی ایمان کا چوتھا اثر، سکون قلب ہے انسان فطری طور پر اپنی سعادت اور خوش نصیبی کی تلاش میں ہے، سعادت اور خوش نصیبی کو حاصل کر لینے کے تصور سے ہی خوشی و مسرت میں غرق ہو جاتا ہے۔ اور بد نصیبی کے بھی انک مستقبل کو سوچ کر ہی اس کا بدن لرز نے لگتا ہے اور سخت تشویش و اضطراب میں بستلا ہو جاتا ہے۔ نیز دو چیزیں انسان کی سعادت اور خوش نصیبی کا سبب بنتی ہیں۔

۲۔ ماحول کے حالات سے اطمینان ا۔ کوشش

ایک طالب علم کی کامیابی دو چیزوں کا نتیجہ ہے۔ ایک خود اس کی مخت اور کوشش دوسرے سکول کے ماحول کی آمادگی اور سازگاری اور پڑھائی کے سلسلہ میں سکول کے منتظمین کی تشویش، ایک مخت طالب علم اگر اس ماحول میں جس میں وہ پڑھ رہا ہے اور اس ماستر پر جو اس کو سالانہ امتحان میں نمبر دیتا ہے، اعتماد نہ رکھتا ہو، اور ان کے سلوک کو ایک غیر منصفانہ سلوک سمجھتا ہو تو وہ ہمیشہ مضطرب اور پریشان ہی رہے گا اور کچھ نہ سیکھ سکے گا۔

اپنے سلسلہ میں انسان جو کچھ انجام دیتا ہے وہ اسے معلوم ہوتا ہے اسلئے اس سلسلہ میں اس کو کسی قسم کی تشویش لا حق نہیں ہوتی، کیونکہ اضطراب اور تشویش، شک و تردید کی وجہ سے پیدا ہوتی ہے۔

جس چیز کا تعلق خود اپنی ذات سے ہے انسان اس کے بارے میں شک و تردید نہیں کرتا، یہ دنیا ہے جو انسان کو اضطراب اور تشویش میں بٹلا کر دیتی ہے کیونکہ اسے معلوم نہیں ہوتا کہ اس سلسلے میں اس کا فریضہ کیا ہے۔ کیا اچھا کام مفید ہے؟ کیا صداقت و امانت فضول چیز ہے؟ کیا تمام کوششوں محتتوں اور فرائض کی انجام دہی کا نتیجہ محرومیت ہے؟ ان سوالوں کے جواب کا وقت ہی وہ وقت ہوتا ہے جب اضطراب اور تشویش انتہائی بھیانک روپ میں سامنے آتی ہے۔

چونکہ مذہبی ایمان انسان جو کہ اس معاملہ کا ایک فرد ہے، دنیا کے بارے میں جو کہ اس معاملہ کا دوسرا فرد ہے، اعتماد اور اطمینان دلاتا ہے۔ لہذا انسان کے سلسلے میں دنیا کے سلوک کے بارے میں اضطراب و تشویش کو ختم کر کے اس کو سکون قلب عطا کرتا ہے یہی وجہ ہے کہ ہم کہتے ہیں کہ مذہبی ایمان کا ایک اثر سکون قلب بھی ہے۔

خوشی و سرگرمی پیدا ہونے کے نقطہ نظر سے مذہبی ایمان کا ایک دوسرا اثر یہ ہے کہ وہ انسان کو کچھ ایسی لذتوں سے بہرمند کرتا ہے جس کو روحانی لذتوں کا نام دیا جاتا ہے، کیونکہ انسان دو طرح کی لذتوں سے بہرمند ہوتا ہے، لذتوں کی ایک قسم وہ ہے جو انسان کی کسی ایک حس سے تعلق رکھتی ہے کہ یہ اس وقت حاصل ہوتی ہے جب کسی بیرونی مادے سے کسی عضو کا رابطہ برقرار ہو جائے جیسے وہ لذت جو آنکھ کو دیکھنے، کان کو سننے، زبان کو چکھنے اور ہاتھ کو چھوٹنے کے زرعیہ حاصل ہوتی ہے۔ اور لذتوں کی دوسری قسم وہ لذتیں ہیں جو انسان کی روح اور ضمیر کی گہرائیوں سے تعلق رکھتی ہیں اور وہ کسی خاص عضو سے متعلق نہیں ہیں اور نہ ہی کسی بیرونی مادے سے رابطہ برقرار ہونے کی وجہ سے حاصل ہوتی ہیں، جیسے وہ لذت جو انسان کو احسان و خدمت یا محبوبیت و احترام، اپنی کامیابی یا اپنی اولاد کی کامیابی سے حاصل ہوتی ہے کہ نہ تو اس کا کسی خاص عضو سے تعلق ہے اور نہ کسی بیرونی مادی چیز کے براہ راست ماتحت ہیں۔

روحانی لذتیں، مادی لذتوں سے زیادہ طاقتور بھی ہیں اور زیادہ دیر پا بھی، حق پرست عارفوں کو خدا

وند عالم کی عبادت سے اسی قسم کی لذت ملتی ہے، وہ عارف و عبادت گزار جو حضور قلب، خلوصِ نیت، خضوع، و خشوع اور استفراق کے عالم میں عبادت کرتے ہیں وہ سب سے زیادہ عبادت ہی سے لطف اندوڑ ہوتے ہیں، دین کی زبان میں اس کو ”لذتِ ایمان“ اور ”حلاوتِ ایمان“ کے نام سے یاد کیا گیا ہے۔ ایمان میں ایک ایسی مٹھاں اور حلاوت پائی جاتی ہے جو تمام حلاوتوں سے بہتر ہے، معنوی لذتیں اس وقت دو گئی ہو جاتی ہیں جبکہ کسپ علم، احسان، خدمت اور کامیابی جیسے امور کا سرچشمہ دینی احساسات ہوں اور انہیں اللہ کے لئے انجام دیا جائے اور یہ عبادت کی قلمروں میں داخل ہو جائیں۔

(ب) معاشرتی رابطوں کو بہتر بنانے میں ایمان کا کردار

انسان بعض دوسرے جانداروں کی طرح معاشرت پسند پیدا کیا گیا ہے، فردا کیلئے ہی اپنی ضروریات پوری کرنے کی توانائی نہیں رکھتا، اس کے لئے ضروری ہے کہ زندگی ایک کمپنی کا روپ اختیار کر لے، ہر شخص فرائض اور فائدے میں شریک ہو اور لوگوں کے درمیان ایک طرح کی ” تقسیم کار“ ہو جائے، لیکن انسان اور شہد کی مکھی جیسے دوسرے سماجی جانداروں کے درمیان فرق یہ ہے کہ ان جانداروں میں کام اور فرائض کی تقسیم، عزیزہ اور طبیعت کے احکام کے ماتحت ہے اور ہر قسم کی سرچی و مخالفت کا حق ان سے چھین لیا گیا ہے لیکن اس کے برخلاف انسان ایک آزاد اور خود مختار موجود ہے۔ اس کو اپنے کام کو آزادی کے ساتھ اور ” وظیفہ“ و ” فریضہ“ سمجھ کر انجام دینا چاہیے اور بالفائدہ دیگر دوسرے جانداروں کی ضروریات سماجی ہیں اور معاشرتی عزاءز بھی جبری طریقے سے ان پر حاکم ہیں لیکن انسان کی ضروریات بھی اگرچہ سماجی ہیں مگر اس پر اس قسم ک عزاءز کی حکمرانی نہیں، انسان کے معاشرتی عزاءز کچھ ” خواہشات“ اور ” مانگ“ کی شکل میں انسان کے باطن میں موجود ہیں جن کو تعلیم و تربیت کے سایہ میں پروان چڑھانے کی ضرورت ہے۔

صحیح و سالم معاشرتی زندگی یہ ہے کہ افراد ایک دوسرے کے حقوق اور قوانین کا احترام کریں۔ عدل کو ایک مقدس چیز سمجھیں، ایک دوسرے کے ساتھ محبت کریں، ہر شخص دوسرے کے لئے اسی چیزوں کو پسند کرے جو خود اپنے لئے پسند کرتا ہے اور جو چیز اپنے لئے بری سمجھتا ہے اس کو دوسروں کے لئے بھی برآ سمجھے۔ لوگ آپس میں ایک دوسرے پر اعتماد اور اطمینان رکھتے ہوں۔ ان کی روحانی اور نفسیاتی کیفیات ان کے مقابل اعتماد کی ضامن ہوں، ہر شخص خود کو اپنے معاشرہ کا ذمہ دار فرد سمجھتا ہو، مخفی سے مخفی جگہ پر ان کے تقویٰ اور پرہیز گاری کا وہی عالم ہو جیسا کہ بھرے مجعع میں ہوتا ہے۔ کسی لاچ کے بغیر ایک دوسرے کے ساتھ اچھا سلوک کریں، ظلم و ستم کے مقابلہ میں اٹھ کھڑے ہوں، ظالم و ستگر اور فاسد عناصر کو ظلم و ستم اور فساد کرنے کی مہلت نہ دیں، اخلاقی اقدار کا احترام کریں۔ آپس میں ایک ہی جسم کے اعضاء کی طرح سے متحداً اور متفق ہوں۔

تقویٰ اور پرہیز گاری ہی وہ قوت ہے جو حق کو محترم، عدالت کو مقدس، دلوں کو آپس میں مہربان اور لوگوں کے درمیان مقابل اعتماد برقرار کرنے کے سلسلے میں اہم کردار ادا کرتی ہے۔ جو چیزان باتوں کو انسان کے ضمیر کی گہرائیوں میں راخ کر دیتی ہے، اس کے نزدیک اخلاقی اقدار کو معنبر بناتی، اس میں ظلم و ستم سے ٹکر لینے کے لئے شجاعت پیدا کرتی اور تمام انسانوں کو آپس میں ایک جسم کے اعضاء کی طرح متحداً کرتی ہے، وہ مذہبی ایمان ہے۔

انسانوں کو وہ انسانی تجلیاں جو حادثات سے بھری ہوئی انسانی تاریخ کے آسمان پرستاروں کی مانند چمک رہی ہیں۔ اور یہ تجلیاں وہ ہیں جن کا سرچشمہ مذہبی احساسات ہیں۔

(ج) پریشانیوں میں کمی

انسان کی زندگی میں جس طرح سے خوشیوں، کامیابیوں اور مقاصد کے حاصل ہو جانے کا وجود ہے، اسی طرح سے رنج والم، مصیبتیں، شکستیں، ناکامیابیاں، تلخیاں اور فرصت کا ہاتھ سے نکل جانا

بھی ہے، ان میں بہت سی چیزوں کی روک تھام بھی ممکن ہے اور ان کو بطرف بھی کیا جاسکتا ہے۔ اگرچہ اس کے لئے بہت زیادہ محنت و کوشش کی ضرورت ہو، یہ واضح سی بات ہے کہ انسان کافر یعنی ہے کہ وہ طبیعت کا مقابلہ کرے، تلخیوں کو حلاوت سے بدل دے، لیکن کائنات کے بعض حوادث ایسے ہیں جن کی روک تھام کرنا یا ان کو بطرف کرنا ممکن نہیں جیسے بڑھاپا، انسان خواہ مخواہ بڑھاپے کی جانب بڑھتا جاتا ہے اور اس کی زندگی کا چراغ گل ہونے کے قریب آ جاتا ہے۔ بڑھاپے کی کمزوری و ناتوانی اور اس کے تمام عارضے زندگی کو افسردہ بنادیتے ہیں اور اس کی موت و فناء، اس کی کائنات سے آنکھ بند ہو جانے، اس دنیا سے چلے جانے اور اس کو دوسرا کے حوالے کر دینے کی فکر انسان کو دکھ پہنچاتی ہے۔

مذہبی ایمان انسان میں مقابلہ اور مقاومت کی طاقت پیدا کرتا ہے، تلخیوں کو حلاوت سے بدل دیتا ہے۔ مومن انسان یہ جانتا ہے کہ دنیا میں ہر چیز کے لئے ایک حساب معین ہے اور اگر تلخیوں کے مقابلے میں اس کا عمل صحیح ہو تو اگر بالفرض یہ خود تلافی کے قابل نہ ہوں تو خداوند عالم کسی اور طریقہ سے اس نقصان کو پورا کر دے گا، چونکہ بڑھاپا فنا نہیں ہے اور کے علاوہ مومن شخص ہمیشہ اپنے فراغت کے اوقات کو عبادت اور خدا کے ذکر سے انس کے زریعے گزاریتا ہے لہذا وہ بڑھاپا اس حد تک دلپسند اور محبوب ہو جاتا ہے کہ خدا پرستوں کے لئے بڑھاپے کے زمانہ میں زندگی کی لذت جوانی سے کئی گناہ زیادہ ہو جاتی ہے۔ ایک مومن کی نظر میں موت کا چہرہ اس چہرہ سے مختلف ہوتا ہے جو کافر کو نظر آتا ہے۔ مومن کی نظر میں موت فنا و نابودی نہیں، بلکہ فانی دنیا سے باقی اور جاوید دنیا کی جانب سفر ہے۔ چھوٹی دنیا سے بڑی دنیا کی جانب کوچ ہے۔ موت، عمل اور کھیتی کی دنیا سے نتیجے اور جزا کی دنیا میں منتقل ہونا ہے۔ لہذا مومن افراد نیک کاموں میں جس کو دین کی زبان میں ”عمل صالح“ کہا جاتا ہے کو شش و محنت کر کے موت کے سلسلہ میں اپنے خوف اور اضطراب کو بطرف کر لیتے ہیں۔

سماجیات کے ماہرین کی نظر میں یہ بات مسلم ہے اور یقینی ہے کہ وہ نفیاً تو بیکاریاں جو روح کی پریشانیوں والجھنوں اور زندگی کی تلخیوں کی پیدوار ہیں زیادہ تر غیر مذہبی لوگوں میں پائی جاتی ہیں۔ مذہبی افراد کا ایمان جتنا قوی اور مستحکم ہوتا ہے وہ ان بیکاریوں سے اسی قدر محفوظ رہتے ہیں۔ یہی وجہ ہے کہ اس دور کی زندگی میں ایمان کے کمزور ہونے وجہ سے جو عارضے پیدا ہوتے ہیں ان میں سے ایک یہی اعصابی و نفیاً تو بیکاریوں اور بیکاروں کی تعداد میں اضافہ ہے۔

مکتبہ، آئینڈ یالوجی، نظریہ

مکتب یا آئینڈ یالوجی کیا چیز ہے، اور اس کی تعریف کیا ہے؟ کیا ضرورت ہے کہ انسان ایک فرد یا معاشرہ کے ایک عضو کی حیثیت سے ایک مکتب کا پیرو ہو اور ایک آئینڈ یالوجی سے وابستہ ہو جائے اور اس پر ایمان رکھتا ہو؟ کیا فرد یا معاشرہ کے لئے ایک آئینڈ یالوجی کا ہونا ضروری ہے؟ یہ ایسے سوال ہیں جن کا جواب انسانی زندگی میں اہمیت کا حامل ہے لیکن ان کے جواب سے پہلے ایک مقدمہ کی ضرورت ہے۔

انسان کی کوششیں دو طرح کی ہوتی ہیں: (۱) التزادی (۲) تدبیری
التزادی کوششیں وہی سادہ اور معمولی کوششیں ہیں جن کو انسان کسی قسم کی لذت حاصل کرنے یا کسی رنج و غم سے چھکارا پانے کے لئے عزیزہ و طبیعت یا عادت سے جو طبیعت ثانوی کہلاتی ہے براہ راست متاثر ہو کر انجام دیتا ہے مثلاً جب اس کو پیاس لگتی ہے تو وہ پانی سے بھرے ہوئے برتن کی طرف ہاتھ بڑھادیتا ہے، کسی ڈسنے والے جانور کو دیکھتا ہے تو وہاں سے بھاگ جاتا ہے، سگریٹ کی بہت شدت کیسا تھا طلب محسوس ہوتی ہے تو سگریٹ سلاگا لیتا ہے۔

اس طرح کے کام خواہشات کے مطابق ہیں اور براہ راست لذت و رنج سے سروکار رکھتے ہیں،

لذت بخش کام ایک قسم کی کشش اور جاذبہ کے ذریعہ انسان کو اپنی جانب کھینچ لیتا ہے، اور تکلیف وہ کام ایک قسم کے دافعہ کے ذریعہ انسان کو اپنے سے دور کر دیتا ہے۔

تدبیری کوششیں اور فعالیتیں وہ کام ہیں جن میں بذاتِ خود کسی قسم کا جائزہ یا دافعہ نہیں پایا جاتا، عزیزہ و طبیعت انسان کو نہ ان کاموں کی طرف رغبت دلاتی ہے اور نہ ہی ان سے دور کرتی ہے بلکہ انسان عقل اور ارادہ کے حکم سے اس مصلحت کی خاطر جو اس کام کو انجام دینے میں پائی جاتی ہے اور اس مصلحت کی خاطر جو اس کو ترک کر دینے میں پوشیدہ ہے، ان کاموں کو انجام دیتا ہے یا ان سے اجتناب کرتا ہے یعنی علیٰ علیٰ اور انسان کو تحرک کرنے والی طاقت، مصلحت ہے نہ کہ لذت، لذت کی طبیعت تشخیص دیتی ہے اور مصلحت کو عقل، لذت خواہشات کو ابھارتی ہے اور مصلحت عقل کو تحرک کرتی ہے، انسان کو التذاذی کاموں سے لذت ملتی ہے، لیکن ^{مصلحتی} کاموں سے لذت نہیں ملتی، مگر وہ اس تصور سے کہ اس طرح وہ اپنی آخری مصلحت سے (کہ وہ خیر و کمال یا مستقبل میں کوئی لذت ہے) ایک قدم نزدیک ہو گیا ہے، خوش ہو جاتا ہے، جن کاموں سے انسان کو لذت اور مسرت ملتی ہے اور جن کاموں سے اسے کوئی لذت نہیں ملتی ان میں فرق ہے بلکہ بعض اوقات دوسری نوعیت کے کام تکلیف وہ ہوتے ہیں، لیکن انسان اپنی مرضی سے ہنسی خوشی اس تکلیف کو برداشت کر لیتا ہے، چونکہ ^{مصلحتی} کاموں کے نتائج بہت دیر میں حاصل ہوتے ہیں لہذا ان سے لذت و مسرت حاصل نہیں ہوتی لیکن انسان ان کاموں سے راضی رہتا ہے، لذت و رنج میں انسان اور حیوان دونوں شریک ہیں لیکن رضا اور پسندیدگی یا ناراضگی و ناپسندیدگی صرف انسان کی خصوصیات میں سے ہیں جس طرح سے آرزو اور تمبا انسان کی خصوصیات میں سے ہے۔ آرزو، رضا اور ناراضگی انسان کے تفکرات کے دائرة اور معقولات کے قلمرو میں ہے نہ کہ حواس اور حس اور امات کی حدود میں۔

یہ بات بتائی جا چکی ہے کہ التذاذی کاموں کے برخلاف جو کہ احساس اور خواہشات کے ذریعہ

انجام دیئے جاتے ہیں۔ انسان اپنے تدبیری کاموں کو عقل و ارادہ کے سہارے انجام دیتا ہے، کسی کام کے عقل کے حکم کے ماتحت انجام پانے کا مقصد یہ ہے کہ عقل کی محاسب طاقت کسی دور دراز لذت، خیر اور کمال کو دیکھتی ہے اور اس مقصد تک پہنچنے کے راستوں کا انکشاف کرتی ہے اور اس کو حاصل کرنے کے لئے منصوبہ بناتی ہے حالانکہ ممکن ہے کہ ان راستوں کا طے کرنا اچھا خاص کٹھن کام ہو، اور ارادہ کی طاقت کے زریعے انجام پانے کا مطلب یہ ہے کہ انسان میں ایک ایسی طاقت پائی جاتی ہے جو عقل کی طاقت سے وابستہ ہے، اور اس سے عقل کی منظور کی ہوئی تجویز پر عمل کر والی ہے، اور بعض اوقات تمام طبیعی کششوں، جاذبوں اور خواہشوں کے خلاف عقلی اور فکری منصوبوں کو عملی جامہ پہناتی ہے۔

ایک طالب علم کی جوانی کی طبیعت اس کو کھانے، پینے، سونے، کھیل کو دا اور عیش و عشرت کی طرف دعوت دیتی ہے، لیکن اس کی محاسب عقل جو ایک طرف سے ان کاموں کے خطرناک نتائج اور دوسری طرف سے محنت و کوشش، جد و جہد اور لذت و شہوت سے چشم پوشی کرنے کے تابناک انجام کو سوچتی ہے، مصلحت کے تقاضوں کی بنا پر اس کو حکم دیتی ہے کہ وہ دوسری شق کا انتخاب کر لے، اس مقام پر انسان عقل کے حکم یعنی مصلحت کو طبیعت کے حکم یعنی لذت پر ترجیح دیتا ہے، اسی طرح سے ایک بیمار دوا سے نفرت کرتا ہے، کڑوی اور بد مزہ دوپینا اس کے لئے مشکل ہے، لیکن مصلحت اندیش عقل کے حکم سے اور خواہشات پر حاکم ارادہ کی طاقت کے زریعہ وہ کڑوی اور بد مزہ دوا کو پی جاتا ہے۔

اس لئے جس انسان کی فکر و ہمت یعنی عقل و ارادہ جتنا زیادہ مضبوط اور طاقتور ہوتا ہے وہ اتنی ہی آسانی سے اور مضبوطی سے اپنے تمايلات کے برخلاف اپنے ہدف کی جانب بڑھتا اور احکام کی اطاعت کرتا ہے۔

انسان اپنی تدبیری کوششوں میں ہمیشہ ایک مضبوط ایک اصول اور ایک نظریہ پر عمل کرتا ہے، انسان

عقل وارادہ کے میدان میں جتنا زیادہ ترقی یافتہ ہوگا۔ اس کی کوششیں اتنی ہی زیادہ تدبیری ہونگی، اور وہ جتنا زیادہ حیوانیت سے نزدیک ہوگا اس کی کوششیں اتنی ہی زیادہ التذاذی ہونگی کیونکہ حیوان کی تمام کوششیں التذاذی ہیں، حیوانوں میں بعض اوقات ایسی کوششیں اور فعالیتیں نظر آتی ہیں جن سے یہ پتہ چلتا ہے کہ یہ دور دراز کے نتائج اور مقاصد کے لئے ہیں، جیسے گھونسلا بنانا، هجرت، جنسی مlap اور تولیدنسل، لیکن ان میں سے کوئی کام بھی سمجھ بوجھ کر، مقصد سے واقف ہو کر، مقصد تک پہنچانے والے راستوں کو تلاش کرنے کے لئے سوچ بچار اور وسیلہ کو انتخاب کر کے انجام نہیں پاتا بلکہ ان سے یہ تمام کام ایک غبی طاقت کی طرف سے ایک قسم کے جری اور عزیزی الہام کے زیر اثر انجام پاتے ہیں، تدبیری کوششوں کے نقطہ نظر سے انسان کی کوششوں کا دائرہ اس قدر وسیع ہو جاتا ہے کہ وہ التذاذی کوششوں کو بھی اپنے اندر سمیٹ لیتا ہے یعنی ممکن ہے۔ مصلحتی منصوبے اتنی زیادہ توجہ کے ساتھ بنائے جائیں کہ لذتیں مصلحتوں کے دائرة میں آجائیں اور ہر لذت، لذت ہوتے ہوئے مصلحت بھی ہو اور ہر طبعی کوشش و فعالیت، طبیعت کی دعوت پر بلیک کہتے ہوئے عقل کے حکم کی بھی اطاعت کرتی ہو۔ اگر تدبیری فعالیتیں التذاذی کوششوں کو اپنے اندر سمولیں اور اگر التذاذی کوششیں زندگی کے عمومی اور کلی تدبیری منصوبوں کا ایک جزء بن جائیں تو طبیعت عقل کے ساتھ اور خواہشات ارادہ کے ساتھ تحد ہو جائیں گی۔

تدبیری کوششیں چونکہ بڑے اور درس اغراض و مقاصد کے محور پر گھومتی ہیں اس لئے انہیں ان مقاصد تک رسائی کے حصول کی خاطر لازمی طور پر کسی نہ کسی منصوبہ بندی، اسلوب اور روشن کو اپنا نے کی ضرورت ہوتی ہے اور جہاں تک انفرادی معاملات کا تعلق ہے توجہ ایک فرد خود اپنے لئے تدبیر کرتا ہے تو نقشہ کھینچنے، منصوبہ بنانے، نظریہ کے تعین، راہ و روشن اور ذرائع کو معین کرنے کا کام انفرادی عقل، ہی انجام دیتی ہے اور یہ سب با تیں اس کی ذاتی تعلیمات اور عرفان و آگہی کی سطح، اور تضاد کی طاقت سے وابستگی رکھتی ہیں۔

اگر بفرضِ حالِ تدبیری کو ششیں اپنی بلندی کے آخری مرحلہ پر پہنچ جائیں تو بھی انسان کی کوششوں کے انسانی ہونے کے لئے کافی نہیں ہیں، انسان کی تدبیری کو ششیں، انسانیت کے لئے لازمی شرط ہیں کیونکہ انسان کی آدمی انسانیت کو اسکی عقل و عرفان و آگہی اور تدبیری تشکیل دیتی ہے۔ لیکن یہ شرط کافی نہیں ہے، انسانی کوشش اس وقت انسانی ہوتی ہے جب وہ ارادی اور عاقلانہ ہونے کے علاوہ انسانیت کے بلند مرتبہ رجحانات کے ڈھرے پر بھی ہو یا کم از کم ان بلند رجحانات کے ساتھ ضدیت نہ رکھتی ہو، ورنہ انسان کی سب سے زیادہ خطرناک مجرمانہ کو شیش اکثر و بیشتر تدبیروں، ہوشیاریوں منصوبوں اور مصلحت اندیشیوں کے ہمراہ ہوتی ہیں۔ سامراجیوں کے شیطانی منصوبے ہمارے اس دعویٰ کے بہترین گواہ ہیں، جب تدبیری طاقت انسانی اور ایمانی رجحانات سے جدا ہو جائے اور مادی حیوانی مقاصد کے لئے استعمال کی جانے لگے تو اسلامی اور دینی اصطلاحوں میں اس کو ”ملکرواؤ“ اور ”شیطنت“ کا نام دیا جاتا ہے۔ پھر صرف یہی ضروری نہیں ہے کہ تدبیری کو شش انسانی بھی ہو، بلکہ اگر یہی کوشش حیوانی مقاصد کے محور کے گرد انجام پائے تو یہ حیوانی التذاذکی کوششوں سے کہیں زیادہ خطرناک ثابت ہوتی ہے۔ مثلاً ایک حیوان اپنے پیٹ کو بھرنے کے لئے کسی حیوان یا انسان کو پھاڑ کھاتا ہے۔ لیکن مدبر اور محاسب انسان اپنی زندگی کی تسکین کے لئے شہروں کو ویران کر دیتا ہے اور لاکھوں بے گناہ انسانوں کو چشم زون میں بھون ڈالتا ہے۔

”آئیے ہم اس مسئلے کو نظر انداز کئے دیتے ہیں ایسی صورت میں آپ اتنے سے سوال کا جواب دے دیجئے کہ کیا عقلی مقاصد انسان کی تمام انفرادی مصلحتوں کے نقطہ نظر سے کافی ہیں؟ بالفاظ دیگر انفرادی مصلحتوں کی نشاندہی کے لحاظ سے انفرادی عقل کس حد تک کام کر سکتی ہے؟ اس مسئلہ میں کوئی اختلاف نہیں ہے کہ عقل و فکر کی طاقت زندگی کے محور اور جزوی تدبیروں کے لئے ضروری اور مفید ہے۔ انسان اپنی زندگی میں ہمیشہ کچھ مسائل سے دوچار رہتا ہے، جیسے دولت کا انتخاب، تعلیمی موضوع کا انتخاب، شریک زندگی کا انتخاب، پیشہ کا انتخاب، سفر، معاشرت تفتیح،

نیک اعمال، براہیوں کو ختم کرنے کے لئے جدوجہد وغیرہ۔ بے شک ان تمام چیزوں میں انسان فکر، سوچ بچارا اور تدبیر کا تھناج ہے اور وہ ان معاملات میں جتنی زیادہ سوچ بچار سے کام لیتا ہے اتنا ہی زیادہ کامیاب رہتا ہے اور بعض اوقات اس کو ان مسائل میں دوسروں کے تجربہ اور فکر سے مدد لینے کی ضرورت پڑتی ہے۔

(اصول مشاورت)۔ ان تمام جزئی موارد میں انسان منصوبہ بناتا ہے اور ان پر عمل کرتا ہے۔ لیکن کلی اور وسیع دائرة کی نوعیت کیا ہے؟ کیا انسان میں اتنی توانائی پائی جاتی ہے کہ وہ اپنی ذاتی زندگی کے تمام مسائل کے لئے ایک ایسا منصوبہ بنائے جو سب کو گھیرے ہوئے ہو اور اس کی زندگی کی تمام مصلحتوں پر منطبق ہو؟ یا یہ کہ انفرادی فکری منصوبہ بندی کی توانائی صرف جزئی اور لاحدہ و مسائل کے دائرة میں ہے اور زندگی کی تمام مصلحتوں پر احاطہ جس میں ہر قسم کی سعادت اور خوش بختی موجود ہو عقلی طاقت کے بس کی بات نہیں ہے؟

بعض فلسفی اس طرح کی ”خودکفائی“ کے معتقد ہیں، انہوں نے اس بات کا دعویٰ کیا ہے کہ ہم نے سعادت و ثقاوت کے راستوں کا انکشاف کر لیا ہے، اور ہم عقل و ارادہ پر بھروسہ کرتے ہوئے اپنے کو خوش نصیب بنالیں گے۔

لیکن اس کے باوجود دنیا میں ایسے دو فلسفی نہیں مل سکیں گے جو اس راستہ کو ڈھونڈنے کا لئے میں یکساں خیالات رکھتے ہوں، بلکہ صورت حال یہ ہے کہ خود سعادت جو اصلی اور آخری مقصد ہے اور سرسری نظر میں اس کا مفہوم واضح اور بدیہی معلوم ہوتا ہے، ان کے نزدیک مہم ترین مقاصید میں سے ایک ہے، یہ مسئلہ کہ سعادت کیا ہے؟ اور اس کے اسباب کیا ہیں؟ ابھی تک ان فلسفیوں کے درمیان ایک مجہول مسئلہ کی شکل میں موجود بحث ہے، اور اس کا مفہوم واضح نہیں ہو سکا، کیوں؟ اس لئے کہ ابھی تک خود انسان اور اس کی استعدادوں اور صلاحیتوں کی معرفت نہیں ہو سکی ہے۔

یہ بات ممکن نہیں ہے کہ خود انسان کی معرفت کے بغیر یہ معلوم ہو جائے کہ اس کی سعادت کیا ہے اور

کن چیزوں کے زریعے نصیب ہو سکتی ہے۔

اس سے بھی بڑھ کر یہ ہے کہ انسان ایک معاشرتی موجود ہے، سماجی زندگی اسکے لئے ہزاروں مسائل اور مشکلات پیدا کر دیتی ہے۔ اس کا فریضہ ہے کہ ان تمام مشکلات کو حل کرے اور ان تمام مسائل کے مقابلہ میں اپنے فرائض کا تعین کرے اور چونکہ وہ معاشرتی موجود ہے لہذا اس کی سعادت و خوش بختی، اس کے ارمان، اس کے خیر و شر کے معیار، اس کی راہ و روش، اس کے زرائع کا انتخاب، دوسروں کی سعادتوں، ارمانوں خیر و شر کے معیاروں، راہ و روشوں اور زرائع کے انتخاب کے ساتھ گہرا تعلق رکھتے ہیں، دوسرے سے الگ ہو کر اپنا راستہ منتخب نہیں کیا جاسکتا، اس کو اپنی سعادت کو اسی شاہراہ پر ڈھونڈنا چاہیے جو معاشرہ کو سعادت و کمال تک پہنچادے۔

اور اگر ابدی زندگی، روح کی جادو اور نیت اور عقل کی ناجربہ کاری کے مسائل کو دنیاوی زندگی اور نشانہ کی نسبت سے دیکھنا چاہیں تو مسئلہ اور بھی مشکل اور پیچیدہ ہو جائیگا۔

یہی وہ مقام ہے جہاں ایک مکتب، نظریہ اور آئینہ یا لو جی کی ضرورت واضح ہو جاتی ہے۔ اس کتب سے ہماری مراد ایک ایسا کلی نظریہ، جامع، ہم آہنگ اور منسجم منصوبہ ہے جو انسان کے اصل مقصد کو کامل اور ہر شخص کو خوش نصیبی و سعادت سے ہمکنار کر سکے اور اس منصوبہ میں بنیادی خطوط اور روشنیں، واجبات و محرامات، اچھائیاں اور براہیاں، مقاصد اور زرائع، بیماریاں اور علاج، ذمہ داریاں اور فرائض پورے طور پر واضح ہوں اور وہ منصوبہ تمام لوگوں کے لئے ذمہ داریوں اور فرائض کے الہام کا سرچشمہ ہو۔

انسان اپنی خلقت کے ابتدائی ایام سے کم از کم اس زمانہ سے جبکہ سماجی زندگی کی وسعت اور ارتقاء میں کچھ اختلافات کا سبب بني۔ ایک آئینہ یا لو جی اور مکتب فلکر اور قرآن کی اصطلاح میں شریعت کا محتاج تھا۔ جتنا زمانہ گزرتا گیا اور انسان ترقی و کمال کے مراحل طے کرتا گیا اس ضرورت کا احساس اور بھی زیادہ شدید ہوتا گیا۔ ماضی میں خونی، نسلی، خاندانی، قبائلی اور قومی رحجانات انسانی معاشروں

پر ایک اجتماعی روح، کی مانند حاکم تھے۔ یہ روح اپنے لحاظ سے کچھ، اجتماعی ارمانوں اور عقائد کو (چاہے وہ غیر انسانی ہی ہو) ایجاد کرتی تھی اور وہ معاشرہ کو متعدد کر کے ایک راستہ پر گامزد کرتی تھی۔ علمی ترقیوں نے رشتہوں کو کمزور بنادیا۔ اپنی ذاتی خصوصیات کی بناء پر علم کا جھکاؤ اور انفرادیت کی جانب ہے، اس لئے وہ محبتوں اور عطوفتوں کو کم اور رشتہوں کو کمزور بناتا ہے۔ اس دور کے انسان کو (اور مستقبل کے انسان کو بدرجہ اولیٰ) جو چیز اتحاد اور یکتاںی عطا کرتی، مشترکہ ارمان دیتی اور اس کے لیے خیر و شر، واجب و حرام کا معیار بنتی ہے، وہ زندگی کا ایک فلسفہ ہے جس کو سمجھ بوجھ کر انتخاب کیا گیا ہو، جو منطق و استدلال سے آراستہ ہو اور ارمان خیز ہو یا بالفاظ دیگر ایک جامع اور مکمل آئینہ یا لوگی ہو۔ اس طرح کے فلسفہ کے لئے آج کے انسان کی احتیاج ماضی کے انسان کے مقابلہ میں کہیں زیادہ ہے۔ ایسا فلسفہ جو انسان میں فرد اور انفرادی مفادات کے ماوراء حقائق سے عشق پیدا کر سکے، آج اس بات میں کسی شک و شبہ کی گنجائش نہیں رہ گئی ہے کہ مکتب اور آئینہ یا لوگی سماجی زندگی کی ضروریات میں سے ہے۔

کس میں اتنی توانائی ہے جو اس قسم کے مکتب کو ایجاد کر سکے اور اس کا منصوبہ بنائے کے؟ بیشک ایک فرد کی عقل اس کام کو انجام دے ہی نہیں سکتی، تو کیا چند عقلیں مل جل کر اس اہم کام کو انجام دے سکتی ہیں؟ کیا انسان اپنے تمام گزشتہ اور موجود تجربوں اور معلومات سے فائدہ اٹھاتے ہوئے اس قسم کا منصوبہ بناسکتا ہے؟ اگر انسان ابھی تک خود اپنے آپ کو نہیں پہچان سکا ہے، اور اس کی نظر میں سب سے زیادہ مجھوں چیز خود انسان ہی ہے، تو انسانی معاشرہ اور معاشرتی سعادت بدرجہ اولیٰ اس سے بھی زیادہ مجھوں ہونا چاہیے، ایسی صورت میں کیا کرنا چاہیے؟ یہی وہ مقام ہے کہ اگر ہم کائنات اور تخلیق کے بارے میں صحیح نظر یہ رکھتے ہوں، نظم ہستی کو ایک معتدل نظام سمجھتے ہوں، ہستی اور وجود میں خلاء اور بے مقصدیت کے قائل نہ ہوں تو ہمیں اس بات کا اعتراف کرنا پڑے گا کہ اس نے عظیم نظام خلقت نے سب سے زیادہ اہم ضرورت اور احتیاج کو یونہی چھوڑ دیا ہے بلکہ اس نے

انسانی عقل کے افق سے کہیں زیادہ بلند و بالا افق یعنی وجی کے افق سے اس شاہراہ کے بنیادی اور اصلی خطوط کو مشخص کر دیا ہے (اصل نبوت) عقل اور علم کا کام یہ ہے کہ وہ انہی بنیادی اور اصلی نقوش کے دائرہ میں قدم بڑھائیں، بعلی سینا نے اپنی کتاب ”نجات“ میں اس بات کی وضاحت کرتے ہوئے کہ انسان ایک ایسی شریعت الہی کا محتاج ہے جس کو ایک انسان (نبی) کے وسلیہ سے بیان کیا گیا ہو، کتنی اچھی بات کہی ہے! وہ کہتے ہیں

فالحاجة انى هذ الانسان فى ان يبقى نوع الانسان ويتحصل وجوده اشد من الحاجة الى انبات الشعر على الحاجة الى انبات اشعر على الحاجبين و تقصير الاخمص من القدمين و اشياء اخرى من المنافع الّتى لا ضرورة اليهانى البقاء بل اكثراً مالها انها تنفع فى البقاء“.

نوع انسانی کی بقاء اور انسان کو اس کے انسانی وجود کو مکمل تک پہنچانے، الہی شریعت اور انسانی مکتب کو بیان کرنے لئے نبی کی ضرورت، ابروؤں پر بال اگانے اور دونوں پیروں کو گڑھے دار بنانے اور اسی قسم کے ان دوسرے مفادات کی احتیاج سے کہیں زیادہ ہے جو صرف نوع انسان کی بقاء کے لئے مفید ہیں لیکن نوع انسان کی بقاء کیلئے ضروری اور لازمی نہیں ہیں۔

یعنی جب خلقت کی اس انتظامیہ نے چھوٹی چھوٹی اور غیر ضروری احتیاجات کو ہمہ نہیں چھوڑا ہے تو پھر کیسے ممکن ہے کہ اس سب سے زیادہ ضروری احتیاج کو بطرف کئے بغیر چھوڑ دے؟

لیکن اگر ہم وجود اور تخلیق کے بارے میں ایک صحیح نظریہ سے محروم ہوں تو ہم کو یہ بات تسلیم کر لینی پڑے گی کہ انسان کی قسمت، ہی میں گمراہی اور ضلالت لکھی ہوئی ہے کیونکہ طبیعت کے اس ظلمتکدہ میں سرگردان انسان کی بنائی ہوئی کوئی بھی آئیڈیا لو جی اور منصوبہ، سرگردانی، حیرانی اور پریشانی کے علاوہ کوئی اور فائدہ نہیں پہنچا سکے گا۔

مذکورہ بالا بیان سے یہ بات واضح ہو جاتی ہے کہ ایک مکتب اور آئیڈیا لو جی کا وجود ضروری ہے۔ اسی

طرح سے یہ بات بھی ثابت ہو جاتی ہے کہ فرد کے لئے ضروری ہے کہ وہ ایک مکتب اور آئینہ یا لوگی سے وابستہ اور ملحق ہو جائے۔

لیکن فرد کا کسی مکتب اور آئینہ یا لوگی سے وابستہ اور ملحق ہونا اس وقت واقعی صورت اختیار کرتا ہے جبکہ یہ وابستگی "ایمان" کا روپ اختیار کر لے اور ایمان ایسی ایک حقیقت ہے جو طاقت کے سہارے اور مصلحت کی خاطر حاصل نہیں ہو سکتا، طاقت کے زرعی کسی مطلب کو منوایا اور دوسروں کو جھکایا جاسکتا ہے، لیکن آئینہ یا لوگی سر جھکانے کا نام نہیں، آئینہ یا لوگی دل سے قبول کرنے اور جذب ہو جانے کی چیز ہے۔ آئینہ یا لوگی کے لئے ایمان کی ضرورت ہے۔ ایک مفید اور کارآمد آئینہ یا لوگی کے لئے ضروری ہے کہ وہ ایک طرف سے ایک قسم کی جہاں بنی پر تکمیل رکھتی ہوتا کہ عقل کو قانع اور فکر کے لئے غذا فراہم کر سکے، اور دوسری طرف سے وہ اپنی جہاں بنی سے منطقی اور کچھ ایسے مقاصد کو حاصل کرے جن میں کشش اور جاذبیت موجود ہوتا کہ ایسی صورت میں عشق و اقانع جو ایمان کے دو بنیادی عنصر ہیں آپس میں مل جل کر دنیا کو تعمیر کرنے کے قابل ہو جائیں۔

گفتگو کے اس مرحلہ میں کچھ مسائل ہیں جن کو بطور اختر اور اجمال بیان کرنا ضروری ہے۔ البتہ اس سلسلہ میں تفصیلی بحث کسی دوسرے وقت ہی ممکن ہوگی۔

الف: آئینہ یا لوگی (نظریات) دو طرح کے ہوتے ہیں۔ انسانی اور گروہی، انسانی آئینہ یا لوگی وہ نظریات ہیں جن کی خاطر تمام نوع انسان ہیں ناکوئی قوم یا نسل یا کوئی طبقہ یہ نظریہ تمام نوع انسان کی نجات کے دعویدار ہوتے ہیں اور کسی خاص طبقہ یا گروں کی نجات کا منصوبہ پیش نہیں کرتے وہ تمام انسانوں کو شامل کیے ہوتے ہیں۔ صرف کسی مخصوص طبقہ کو نہیں اس کے حامی کسی مخصوص طبقہ گروں یا قوم کے افراد کی بجائے ہر گروں اور ہر قوم کے لوگ ہوتے ہیں اس کے برعکس گروہی آئینہ یا لوگی کا مخاطب ایک مخصوص گروں یا طبقہ ہوتا ہے اور وہ فقط اسی گروں کی نجات اور قیادت کا مدعا ہوتا ہے وہ جو منصوبہ بھی پیش کرتا ہے وہ اسی گروں کے لیے مخصوص ہوتا ہے اس کے حامی بھی

صرف اسی گروں میں پائے جاتے ہیں وہ اپنے سپائیوں کا صرف اسی گروں میں سے انتخاب کرتا ہے ان دو میں سے ہر ایک نظریہ انسان کے بارے میں ایک خاص طرز فلکر پر بنی ہے، عام اور انسانی نظریہ جیسے اسلامی نظریہ انسان کے مطلق ایسی معرفت کا حامل ہے جسے فطرت کہا جاتا ہے، اسلام کی نظر میں انسان خلقت ہی کے موقع پر، تاریخی اور معاشرتی عوامل و اثاب کی تاثیر سے پہلے ایک مخصوص وجودی پہلو کا مالک ہو گیا، اور اس کو ایسی عظیم استعدادیں دی گئیں ہیں جو اس کو حیوانوں سے ممتاز کرتی ہے اور اس کو ہویت عطا کرتی ہے۔

اس نظریہ کے مطابق انسان خلقت کے موقع پر، ہی ایک قسم کے شعور اور ”نوعی ضمیر“ سے جو ہر انسان میں موجود ہے بہرہ مند ہو گیا اور اسی فطری وجہان نے اس کو ”نوعی تعین“، انسان بننے، مخاطب واقع ہونے، تحریک و تحریک اور دعوت کی صلاحیت دی ہے، ایسے مکاتب فکر نوع انسان کے مشخص فطری ضمیر پر تنکیہ کرتے ہوئے اپنی دعوت کا آغاز اور تحریک کوشروع کرتے ہیں۔

بعض آئینڈیا لو جی انسان کے بارے میں کسی اور طرز فلکر کی حامل ہوتی ہیں۔ ان آئینڈیا لو جیوں کی نظر میں نوع انسان میں مخاطب قرار پانے، تحریک و تحریک اور دعوت کی صلاحیت نہیں پائی جاتی کیونکہ انسان کے تمائلات، ضمیر و شعور، قومی زندگی میں تاریخ عوامل کے زیر اثر یا انسان کے طبقاتی موقف میں سماجی عوامل کے زیر اثر مشخص ہوتے ہیں۔ تاریخی یا مخصوص سماجی عوامل و اسباب سے قطع نظر انسان کے پاس شعور ہے اور نہ ضمیر، اور نہ دعوت کا مخاطب قرار پانے کی صلاحیت، بلکہ وہ عینی وجود ہونے کی بجائے ایک انتزاعی موجود ہے، مارکس ازم اور اسی طرح کے قوی، فلسفہ کی بنیاد انسان کے بارے میں اسی قسم کے انداز فلکر پر قائم ہے، ان فلسفوں کی خدنگاہ طبقاتی مفادات یا قوی وسلی، احساسات یا زیادہ سے زیادہ قومی ثقافت تک، ہی محدود ہے۔

پیشک اسلامی مکتب فلکر پہلی قسم میں سے ہے، اس کی حد نظر انسان کی فطرت ہے۔ لہذا اسلام کے مخاطب ”الناس“ سب لوگ ہیں (۱) کوئی خاص طبقہ اور گروہ نہیں، اسلام نے عملی طور پر گروہ کے

درمیان سے اپنا حامی اور مددگار پیدا کر لیا ہے۔ حتیٰ کہ اس طبقہ کے درمیان سے بھی جس سے جنگ کرنے کے لئے کرباند ہے ہوئے ہے یعنی قرآن کی اصطلاح میں متوف (سرکش سرمایہ دار) اور ملائ (سردار) طبقہ، ایک طبقہ سے خود اسی طبقہ کیخلاف ایک گروہ سے خود اسی گروہ کے مقابلات کیخلاف جنگ کرنے کے لئے پیاہی پھرتی کرتا ہے، بلکہ ایک شخص کو خود اپنی برائیوں اور تباہ کاریوں کے خلاف ابھارنا ایسا کام ہے جس کو اسلام نے اپنی پوری تاریخ میں بہت زیادہ انجام دیا ہے اور انجام دے رہا ہے۔ اسلام چونکہ ایک دین ہے اور انسان کے وجود کی گہرائیوں تک اس کی جڑیں پھیلی ہوئی ہیں، اور دوسری طرف سے انسان کی انسانی فطرت پر تکمیل کرتا ہے اس لئے اس میں اتنی توانائی ہے کہ فرد کو خود اپنی بدکاریوں کے خلاف بر سر پیکار کر دے اور اس بات پر مجبور کر دے کہ وہ خود اپنے ہی خلاف وہ انقلاب لائے جس کا نام ”توبہ“ ہے، گروہی، آئیڈیا یا الوجیوں میں صرف اتنی طاقت ہوتی ہے کہ وہ ایک فرد کو دوسروں کے خلاف یا ایک طبقہ کو دوسرے طبقہ کے خلاف بھڑکا دیں، لیکن ان میں نہ تو اتنی طاقت ہے کہ وہ فرد کو خود اپنے خلاف انقلاب لانے کے لئے آمادہ کر سکیں اور نہ ہی یہ تو انانی ہے کہ فرد کو اپنے اندر خود اپنا محافظہ بناسکیں۔

(۱) بعض اوقات اس کلمہ کے مفہوم میں جو کہ ”تمام لوگ“ کے معنی میں ہے غلطی کی جاتی ہے اور اس کو ”عوام“ کے معنی میں جو کہ ممتاز طبقہ کے مقابلے میں سمجھا جاتا ہے۔ چونکہ اسلام کا مخاطب ”الناس“ ہے لہذا دعویٰ کیا جاتا ہے کہ دین اسلام عوامی دین ہے اور ضمناً اسلام کے لیے اس کو فضیلت سمجھتے ہیں لیکن یہ بات معلوم ہونا چاہیے کہ جو چیز حقیقت ہے اور اسلام کے لیے فضیلت بھی ہے یہ ہے کہ اسلام عوام کی حمایت کے لیے اٹھ کھڑا ہوا ہے۔ نہ یہ کہ وہ صرف عوام کو اپنا مخاطب بناتا ہے اور اس کی آئیڈیا یا الوجی طبقاتی اور گروہی آئیڈیا یا الوجی ہے، اور جو چیز سب سے زیادہ فضیلت کا سبب ہے وہ یہ ہے کہ استحصال شدہ طبقہ کے علاوہ خود استحصال کرنے والا طبقہ اور سرمایہ داروں میں سے بعض ضمیروں کو کبھی کبھی انسانی فطرت پر تکمیل کرتے ہوئے استحصال شدہ طبقہ کے حق میں جنجنحوڑ دیا ہے۔

چونکہ اسلام مذہب بھی ہے اور آخری دین بھی اس لئے وہ تمام آسمانی مذاہب سے بڑھ کر اجتماعی عدل کو برقرار کرنے کے لئے آیا ہے۔ اور فطری طور پر اس کا مقصد محرومین اور مستضعوفوں کو نجات دلانا اور دستمگروں کے ساتھ جنگ کرنا ہے، لیکن اسلام کے مخاطب صرف محروم اور مستضعف لوگ ہی نہیں اسی طرح سے اس کے حامی اور مددگار صرف اس طبقہ میں نہیں بلکہ تاریخ اس بات کی گواہ ہے کہ اسلام نے ایک طرف سے مذہب کی طاقت اور دوسری طرف سے انسانی فطرت پر اعتماد کرتے ہوئے ان طبقوں تک کے درمیان سے اپنے سپائیوں کو منتخب کیا ہے، جن کے خلاف جنگ کرنے کے لئے کمرباند ہے ہوئے ہے۔ اسلام حیوانیت پر انسانیت، جہل پر علم، ظلم پر عدل، ناحق امتیازوں پر مساوات، رذالت پر فضیلت، گناہوں سے لاپرواہی پر تقویٰ، نیز شرک پر توحید کی کامیابی کا نظریہ ہے۔ جباروں اور متنکروں پر مستضعفوں کی کامیابی اور غلبہ انہی کامیابیوں کے مصادقوں میں سے ایک مصدقہ ہے۔

(ب) اس گفتگو کے بعد یہ مسئلہ سامنے آتا ہے کہ کیا اصلی انسانی ثقافت کی ماہیت ایک ہے؟ یا یہ کہ ایک متعدد ثقافت کا وجود ہے، ہی نہیں بلکہ اس ثقافت کی ماہیت قوی، ملی، یا طبقاتی ہے جو کچھ اس وقت موجود ہے یا مستقبل میں ایجاد ہو گا، وہ کئی متعدد ثقافتیں ہیں۔

یہ مسئلہ بھی اسی بات سے وابستہ ہے کہ آیا نوع انسان ایک منفرد اور اصیل فطرت سے برخوردار ہے اور یہی منفرد اور اصیل فطرت انسانی ثقافت کو اتحاد اور یکتاںی عطا کرتی ہے یا اس طرح کی منفرد فطرت موجود ہی نہیں ہے بلکہ ثقافتوں کو تاریخی، قومی اور جغرافیائی اسباب و عوامل نے بنایا ہے اور یا طبقاتی منفعت طلب رہجنات نے اس کو ایجاد کیا ہے۔ چونکہ اسلام اپنی جہاں بینی میں ایک اور تنہا فطرت کا قائل ہے لہذا ایک تنہا آئینڈیا لو جی کا بھی طرفدار اور ایک منفرد ثقافت کا بھی حامی ہے۔

(ج) بدیہی ہے کہ صرف ایک انسانی آئینڈیا لو جی نہ کہ گروہی آئینڈیا لو جی اور ایک تنہا آئینڈیا لو جی نہ وہ آئینڈیا لو جی جو انسان کے تجزیہ اور تقسیم کی بنیاد پر ہو ایک فطری آئینڈیا لو جی جو مفاد پرست

آئیڈیا لوجی نہ ہو، وہی انسانی اقدار پر تکمیل کر سکتی ہے اور انسان کی ماہیت کی مالک ہو سکتی ہے۔

(د) کیا ہر آئیڈیا لوجی زمان و مکان سے وابستہ ہے؟ کیا انسان مجبور ہے کہ ہر بدلتے ہوئے زمانہ اور مختلف قسم کے ماحول و مکان میں ایک مخصوص مکتب فکر سے وابستہ رہے (یعنی انسان مجبور ہے کہ جیسے جیسے زمانہ بدلتا جائے اس کا ماحول اور رہن سہن کی جگہ بدلتی جائے ویسے ویسے اپنے مکتب فکر کو بھی تبدیل کرتا جائے اور ایک نئی آئیڈیا لوجی اپنالے)۔ کیا آئیڈیا لوجی پر (جغرافیائی منطقہ کے مطابق) اصل اختلاف اور (زمان کے مطابق) اصل شخص و تبدیل حکم فرمائے؟ یا یہ کہ جس طرح سے انسان کی آئیڈیا لوجی گروہی اعتبار سے ایک اور منفرد ہے اسی طرح زمانی اور مکانی لحاظ سے بھی بیگانہ یعنی واحد و متحد ہے، بالفاظ دیگر جس طرح سے گروہی نقطہ نظر سے عام ہے نہ کہ خاص، زمانی اور مکانی نقطہ نظر سے بھی مطلق ہے نہ کہ نسبی۔ کسی نظریہ کا زمانی اور مکانی لحاظ سے مطلق یا نسبی ہونا۔ یہ خود اپنی جگہ ایک نظر سے اس چیز سے وابستہ ہے کہ اس کا سرچشمہ انسان کی نوعی فطرت ہو، اور اس کا مقصد نوع انسان کی سعادت ہو، اور یا اس کا سرچشمہ گروہی مفادات اور قوی و طبقاتی احساسات ہوں۔

اور دوسری نظر سے یہ مسئلہ اس چیز سے وابستہ ہے کہ ہم معاشرتی تحولات اور تبدیلیوں کی ماہیت کو کس نظر سے دیکھتے ہیں؟ کیا جب کسی معاشرہ میں تبدیلی آتی ہے اور وہ ایک دور کو طے کر کے نئے دور میں داخل ہو جاتا ہے تو اس معاشرہ کی ماہیت بدل جاتی ہے اور نتیجہ میں اس پر ایسے قوانین حکم فرماء ہو جاتے ہیں جو گزشتہ حکم فرماقوانین سے مغایر اور مختلف ہوتے ہیں جیسے پانی، ہمارت کے ایک معینہ درجہ تک پہنچ کر بخارات میں بدل جاتا ہے، اور اس کے بعد اس پر مائعت کے قوانین کی بجائے گیس کے قوانین حکم فرماء ہو جاتے ہیں، یا یہ کہ سماجی تبدیلیاں اور ترقیاں، اس قسم کی نہیں، بلکہ معاشرے کے اصلی ارتقاء کی قوانین اور وہ مدار جس میں معاشرہ تبدیل ہوتا ہے اپنی جگہ پر باقی ہیں۔ معاشرے میں صرف منزل اور مرحلہ کے اعتبار سے تبدیلی واقع ہوتی ہے، نہ کہ محور اور ارتقاء کے

قانون کے لحاظ سے جس طرح کہ تمام جاندار زندگی کے لحاظ سے تبدیلی اور ترقی کرتے ہیں لیکن ترقی اور کمال کے قوانین ہمیشہ اپنی جگہ پر باقی ہیں۔

اور ایک نظر سے یہ مسئلہ کہ ایک آئیڈیا لو جی زمانی اور مکانی لحاظ سے مطلق ہے یا نسبی۔ اس مسئلہ سے وابستہ ہے کہ اس آئیڈیا لو جی کی جہاں بنی کیا ہے؟ علمی یا فلسفی اور مذہبی، چونکہ علمی آئیڈیا لو جی ایک غیر مستحکم اور ناپائیدار، جہاں بنی پرمی ہوتی ہے اس لئے وہ خود بھی پائدار اور مستحکم نہیں ہو سکتی، اس کے برعکس وہ فلسفی جہاں بنی جو اصول اولیہ اور بدیہیات اولیہ پرمی ہو، یا مذہبی جہاں بنی جو وجہ و نبوت پر استوار ہو، پائیدار ثابت ہوتی ہے۔

یہاں جس طرح سے اس بات کی فرصت نہیں ہے کہ فطرت کے مسئلہ پر گفتگو کی جائے جو اسلامی معارف کی "ام المسائل" ہے۔ اس طرح معاشرہ کی تبدیلیوں اور تحولات کے سلسلہ میں بھی بحث ہو گفتگو کرنے کی فرصت نہیں۔ لیکن اس کتاب کے چوتھے حصہ میں جہاں معاشرہ اور تاریخ کے بارے میں بحث و گفتگو کی جائے گی وہاں معاشرہ کی تبدیلیوں و تحولات اور فطرت کے ساتھ اس کے رابطہ کے بارے میں بھی تحقیقی بحث ہو گی۔

(ھ) خود آئیڈیا لو جی پر اصل ثبات حکم فرمائے یا اصل تغیر؟ ابھی تک گفتگو اس سلسلہ میں ہو رہی تھی کہ کیا مختلف زمانوں یا مختلف مکانوں میں انسان کا نظریہ مختلف ہوتا ہے؟ گویا پہلے نظریہ کی تبدیلی اور منسوج ہونے کے بارے میں بحث و گفتگو تھی، لیکن اب ہمارے سامنے ایک دوسرا مسئلہ درپیش ہے اور وہ مسئلہ ایک آئیڈیا لو جی اور نظریہ کی تبدیلی اور تحول سے متعلق ہے، مسئلہ یہ ہے کہ آئیڈیا جی خواہ مفہوم کے لحاظ سے ہو، عام ہو یا خاص، مطلق ہو یا نسبی، چونکہ وہ خود، ایک نومولود چیز ہے اور تمام نومولود چیزوں میں متغیر و متحول اور ارتقاء کی راہ پر رواں رواں ہیں لہذا آئیڈیا لو جی بھی ہمیشہ متغیر اور متحول رہتی ہے؟ کیا ایک نظریہ کی وہ حقیقت جو پیدائش کے دن ہوتی ہے اس حقیقت سے مختلف ہوتی ہے جو رشد و نمو اور ترقی کے دوران ہوتی ہے؟ یعنی ہمیشہ اس کی اصلاح ہوتی ہے، اس کی

حامیوں اور لغوشوں کو دور کیا جاتا رہے، اور ہمیشہ قائدین اور اس آئیڈیالوجی کے ماہرین اس میں تجدید نظر کرتے ہیں۔ (جیسا کہ اس زمانہ کی مادی آئیڈیالوجیوں میں یہ بات نظر آتی ہے) ورنہ وہ بہت جلد پرانی اور بوسیدہ ہو جائے گی اور اپنی صلاحیت کو کھو بیٹھے گی؟ یا یہ ممکن ہے کہ آئیڈیالوجی کو اس طرح سے منظم کیا گیا ہو نیز اس میں انسان اور معاشرہ کے تحرک کے بنیادی داخلی نقوش پر اس طرح سے بھروسہ کیا گیا ہو کہ اس میں قائدین کی طرح سے کسی قسم کی تجدید نظر و اصلاح کی ضرورت نہ ہو بلکہ قائدین اور آئیڈیالوجی کے ماہرین کا کام صرف یہ ہو کہ وہ اس کے مفہوم میں ”اجتہاد“ کریں اور نظریہ کی ترقی خود نظریہ کی بجائے اس کے اجتہاد کے میدانوں میں ہو؟ اس سوال کا جواب بھی گزشتہ سوالات سے واضح ہو چکا ہے۔

اسلام ایک جامع اور ہمہ گیر مکتب

اسلام جو کہ اس قسم کہ جہاں بنی کی بنیاد پر قائم ہوا ہے ایک جامع اور حقیقت پسند مکتب ہے اسلام میں تمام انسانی ضروریات پر توجہ دی گئی ہے، چاہے وہ دنیاوی ہوں یا اخروی، جسمانی ہوں یا روحانی، عقلی و فکری ہوں یا احساسی و عطاوی، فردی ہوں یا سماجی۔

اسلامی تعلیمات ایک لحاظ سے مجموعی طور پر تین حصوں میں تقسیم ہوتی ہیں۔

(ا) اصول عقائد، یعنی وہ چیزیں جن کے سلسلہ میں عقائد کو حاصل کرنے کے لئے کوشش کرنا ہر فرد کا فریضہ ہے، اس سلسلہ میں جو کام انسان کے ذمہ ہے وہ تحقیقی اور علمی کاموں میں سے ہے۔

(ب) اخلاقیات، یعنی ایسی خصلتیں جن کے لئے ہر مسلمان شخص پر واجب ہے کہ وہ خود کو ان خصلتوں اور خوبیوں سے سنوارے اور ان کی اضداد سے اپنے آپ کو محفوظ رکھے، اس سلسلہ میں جو کام انسان کے ذمہ ہے وہ نگہداری یعنی مراقب نفس اور خود سازی یعنی اصلاح نفس کی قسم سے ہے۔

(ج) احکام، یعنی وہ قوانین جو انسان کے بیرونی اور عینی کاموں سے تعلق رکھتے ہیں خواہ وہ کام معاشری ہو یا معاوی، دُنیوی ہو یا آخری، انفرادی ہو یا سماجی۔
اسلامی اصول عقائد، مذہب شیعہ کے مطابق پانچ اصول ہیں۔

توحید، عدل، نبوت، امامت، قیامت۔

اسلام اصول عقائد کے سلسلے میں تقلید اور تعبد کو کافی نہیں سمجھتا، کیونکہ اس سلسلہ میں ہر شخص کا فریضہ ہے کہ وہ ان کے بارے میں صحیح عقید کو اپنائے۔ اسلام ضروری سمجھتا ہے کہ ہر شخص پوری آزادی کے ساتھ خود ان عقائد کی حقانیت اور ان کے صحیح ہونے کے بارے میں تحقیق کرے۔ اسلام کی نظر میں عبادت، نماز، روزہ جیسی جسمانی عبادت یا خمس وزکوٰۃ جیسی مالی عبادت میں منحصر نہیں ہے بلکہ ایک دوسری قسم کی بھی عبادت ہے، اور وہ فکری عبادت ہے، تفکر یا فکری عبادت اگر انسان کی بیداری اور متنبہ کے لئے ہو تو برسوں کی جسمانی عبادت سے بہتر ہے۔

قرآن کے نقطہ نظر سے فکری لغزش کے مقامات

وہ قرآن جو تفکر اور فکری تناجح حاصل کرنے کے لئے دعوت دیتا ہے اور فکر کرنے کو عبادت سمجھتا ہے، نیز اصول عقائد کے حصول کو منطقی تفکر کے علاوہ کسی اور زریعہ سے صحیح نہیں سمجھتا اس نے ایک بنیادی بات کی طرف توجہ دلائی ہے اور وہ یہ کہ انسان کہاں کہاں فکری لغزشیں کرتا ہے اور ان کا سرچشمہ کیا ہے؟ غلطیوں اور گمراہیوں کا اصل سبب کیا ہے؟ اگر انسان یہ چاہتا ہے کہ صحیح فکر کرے غلطی اور گمراہی سے دوچار نہ ہو تو اس کو کیا کرنا چاہیے؟ چنانچہ قرآن میں کچھ چیزیں غلطیوں اور گمراہیوں کے اسباب کے عنوان سے بیان ہوئی ہیں، جن کو آپ کی خدمت میں پیش کیا جا رہا ہے۔

۱۔ علم و یقین کی بجائے ظن و گمان پر تکمیل کرنا

قرآن کہتا ہے۔

”اکثر لوگ ایسے ہیں کہ اگر تم ان کی پیروی کرنا چاہو تو وہ تم کو راہ حق سے گراہ کر دیں گے، کیونکہ وہ لوگ ظن اور گمان پر تکمیل کرتے ہیں (نہ کہ یقین پر اور صرف اندازے و تخمینے سے کام کرتے ہیں)۔“

قرآن کریم بہت سی آیتوں میں ظن و گمان کی پیروی کی بہت شدت کے ساتھ مخالفت کرتا ہے چنانچہ ارشاد ہوا ہے: (سوہ الاسری ۳۰)

”جب تک کسی چیز کے بارے میں علم و یقین نہ حاصل کرو، اس کی پیروی نہ کرو۔

آج فلسفی نقطہ نظر سے سے یہ بات ثابت ہو چکی ہے کہ غلطیوں اور لغوشوں کے اہم اسباب میں سے ایک سبب یہی ہے، قرآن کے ایک ہزار سال بعد ڈیکارت نے اپنے استدلال کی پہلی اصل سی چیز کو قرار دیا ہے۔ وہ کہتا ہے:-

”میں کسی چیز کو اس وقت تک حقیقت نہیں سمجھتا ہے جب تک کہ وہ چیز مجھ پر بدیہی نہ ہو جائے میں جلد بازی، رجحان اور ذہن کی سبقت سے پہیز کرتا ہوں، کسی چیز کو اس وقت تک قبول نہیں کرتا جب تک وہ مجھ پر اس قدر واضح اور روشن نہ ہو جائے کہ میرے لئے اس میں کسی قسم کے شک و شبہ کی گنجائش نہ رہ جائے۔

۲۔ نفسانی خواہشات

انسان کو اگر صحیح فیصلہ کرنا چاہتا ہے تو اس کو چاہیئے کہ وہ جس مطلب کے بارے میں فکر کر رہا ہے اس کے سلسلہ میں غیر جانبداری کو پوری طرح ملاحظہ رکھ رہے، یعنی وہ اس بات کی کوشش کرے کہ حقیقت پسند رہے اور دلائل کے سامنے اس قاضی کی مانند سر تسلیم خم کر دے جو کسی مسئلہ کے بارے

میں تحقیق کر رہا ہو۔ کیونکہ قاضی اگر کسی کی طرف پہلے ہی سے مائل ہو تو اسے لاشوری طور پر وہ دلیل زیادہ پسند آئیں گی جو اس شخص کے حق میں ہیں۔ لیکن جو دلیلیں اس شخص کے خلاف اور دوسرے شخص کے حق میں ہوں گی وہ خود بخود قاضی کی نظر وہ سے گر جائیں گی اور یہی بات قاضی کی لغزش اور فیصلے میں غلطی کا سبب بن جائے گی۔

انسان اگر اپنے تفکرات میں کسی مطلب کے نفی یا اثبات کے بارے میں غیر جانبدار نہ رہے اس کی نفسانی خواہشات کسی ایک جانب ہو جائیں تو خواہ مخواہ لاشوری طور پر اس کی فکر کا رخ اس کی نفسانی خواہشات کی جانب مڑ جائے گا، یہی وجہ ہے کہ قرآن گمان وطن پر بھروسہ کرنے کی طرح نفسانی خواہشات کو بھی لغزش کے اسباب میں سے شمار کرتا ہوا ہے۔ سورہ نجم (آیت ۲۳) میں ارشاد ہوتا ہے:-

إِنْ يَتَّبِعُونَ إِلَّا الظُّنُّ وَمَا تَهُوَى الْأَنفُسُ
”وَهُصْرَفَ گَمَانُ اور نَفْسَانِي خَواهشاتِ کی پیروی کرتے ہیں“

۳۔ جلد بازی

ہر فیصلے اور اظہار نظر کے لئے کچھ دلائل اور دستاویزوں کی ضرورت ہوتی ہے۔ اور جب تک کسی مسئلے کے متعلق کافی و دافی دلائل و مدارک اکٹھنے نہ ہو جائیں اس وقت تک اس سلسلہ میں کسی بھی قسم کا اظہار نظر، جلد بازی اور افکار کی لغزش کا سبب ہے، اسی لئے قرآن حکیم نے بے شمار مقامات پر اس بات کی طرف اشارہ کیا ہے کہ بعض فیصلوں کے بارے میں انسان کا علمی سرمایہ کم اور ناکافی ہے اس لئے اس نے ان معاملات میں اظہار جرم و یقین کو اختیاط کے خلاف قرار دیا ہے۔ مثلاً سورہ سراء (آیت ۵۷) میں فرماتا ہے۔

وَمَا أُوْتِيْتُمْ مِنَ الْعِلْمِ إِلَّا قَلِيلًا۔

”یعنی جس قدر عرفان و آگہی تم کوٹی ہے وہ کم ہے اور فیصلہ کے لئے کافی نہیں ہے۔“

امام جعفر صادق علیہ السلام فرماتے ہیں: ”خداوند عالم نے قرآن مجید میں اپنے بندوں کے لئے دو آئیوں کو مخصوص کیا ہے اور تنبیہ کی ہے کہ ایک یہ کہ جب تک کسی چیز کے بارے میں علم و یقین حاصل نہ کریں اس کی تصدیق (میں جلد بازی) نہ کریں اور دوسرے یہ کہ جب تک کسی چیز کے بارے میں علم حاصل نہ کر لیں، جب تک علم و یقین کے مرحلہ تک نہ پہنچ جائیں اس کا انکار (کرنے میں جلد بازی) نہ کریں۔ خداوند عالم ایک آیت میں ارشاد فرماتا ہے:

الَّمْ يُؤْخَذُ عَلَيْهِمْ مِّيقَاتُ الْكِتَابِ أَنْ لَا يَقُولُوا عَلَى اللَّهِ إِلَّا الْحَقُّ

کیا ان سے کتاب (کتاب فطرت یا آسمانی کتابوں) میں یہ عہد نہیں لیا گیا ہے کہ وہ خداوند عالم کی طرف اسکے علاوہ کسی اور چیز کی نسبت نہ دیں جو چیز حق ہے (اس کا حق ہونا ثابت ہو چکا ہے)

ایک دوسری آیت میں ارشاد ہوتا ہے۔ بَلْ كَذَّ بُوأْ بِسَالْمُ يُحِيطُ بِعِلْمِهِ

انہوں نے اس چیز کا انکار کیا اور جھٹلایا جس کے علم پر ان کا احاطہ نہیں تھا (اور اس کو نہیں پہنچانے تھے)

۳۔ قدامت پسندی

انسان طبع اول کے زیر اثر جب دیکھتا ہے کہ فلاں فکر، عقیدہ کو گزشتہ نسلیں مانتی تھیں تو وہ خود بخود تحقیق کئے بغیر اس کو قبول کر لیتا ہے۔ قرآن یاد دہانی کرتا ہے کہ اسلاف کے عقائد کو جب تک عقل کی ترازو پر خوب اچھی طرح تول نہ لو، قبول نہ کرو، اسلاف کے عقائدے مقابلہ میں فکری استقلال سے کام لو۔ سورہ بقر آیت ۷۰ میں ارشاد ہوتا ہے:-

وَإِذْ قِيلَ لَهُمْ اتَّبِعُوا مَا أَنْزَلَ اللَّهُ قَالُوا بَلْ نَتَبِعُ مَا أَفْيَنَا عَلَيْهِ آبَائَا أَوْ لَوْ كَانَ أَبَائُو
هُمْ لَا يَعْقِلُونَ شَيْئًا وَلَا يَهْتَدُونَ.

اور جب ان سے کہا جاتا ہے کہ جو کچھ خداوند عالم نے وحی کے زریعے نازل کیا ہے اس کی اطاعت کرو تو کہتے ہیں، نہیں، ہم اسی روشن اور رسم و رواج کی پیروی کریں گے جس پر ہم نے اپنے اسلام

ف کو پایا ہے، کیا اگر ان کے آباؤ اجداد نہ کچھ سمجھتے تھے اور نہ سیدھے راستہ پر تھے۔ پھر بھی یہ انہی کی پیروی کریں گے؟!

۵۔ شخصیت پرستی

فکری لغزشوں کا ایک اور سبب شخصیت پرستی ہے۔ تاریخی یا معاصر کی عظیم شخصیتیں چونکہ دلوں میں عظمت رکھتی ہیں اس لئے وہ دوسروں کے ارادے، عزم اور افکار پر اثر انداز ہوتی ہیں اور درحقیقت وہ دوسروں کے ارادوں اور افکار کو مسخر کر لیتی ہیں۔ دوسرے لوگ اسی طرح سے سوچنے لگے ہیں جس طرح سے وہ عظیم شخصیتیں سوچتی ہیں۔ انہی چیزوں کا عزم کرتے ہیں جن کا عزم یہ شخصیتیں کرتی ہیں۔ ان کے سامنے دوسرے لوگ اپنے ارادہ اور فکری استقلال سے محروم ہو جاتے ہیں۔ قرآن حکیم ہم لوگوں کو فکری استقلال کی دعوت دیتا ہے اور بڑی شخصیتوں کی انہی تقلید کو ابدی شقاوت کا باعث سمجھتا ہے۔ لہذا ان لوگوں کی زبان سے جو اس طریقہ سے گمراہ ہو گئے ہیں۔ نقل کرتا ہے کہ وہ قیامت کے دن کہیں گے:-

رَبَّنَا إِنَّا أَطْعَنَا سَادَتَنَا وَكُبْرَائَنَا فَأَضْلُلُنَا السَّبِيلَا (احزاب ۲۷)

اسلام میں تفکر کے سرچشمے

قرآن جو کہ تفکر و تعلق کی دعوت دیتا ہے افکار کی لغزش کے رستوں کو بتانے کے علاوہ تفکر کے سرچشموں کی بھی نشاندہی کرتا ہے، یعنی ان موضوعات کو بھی بتاتا ہے جو اس کی شاگردگی رکھتے ہیں کہ انسان ان موضوعات کے بارے میں فکر کرے اور ان سے اپنے عرفان و آگہی کے سرچشموں کے طور پر فائدہ اٹھائے۔

کلی طور پر اسلام میں ان مسائل کے بارے میں فکری طاقت کو صرف کرنے کی مخالفت کی گئی ہے جس کا نتیجہ فکر کو تھکا دینے کے علاوہ اور کچھ بھی نہیں ہے اور یہی حکم ان مسائل کا ہے جن کے بارے

میں تحقیق کرنا ممکن تو ہو لیکن ان سے انسان کو کوئی فائدہ نہ ہو۔

پیغمبر اکرمؐ نے اس علم کو عبث اور فضول قرار دیا ہے جس کے وجود سے کوئی فائدہ نہ پہنچتا ہوا اور اس کے نہ ہونے سے کوئی نقصان بھی نہ ہوتا ہو لیکن وہ علوم جو قابل تحقیق بھی ہیں اور مفید بھی، اسلام ان کی پر زور تائید کرتا ہے اور لوگوں کو انکی جانب رغبت دلاتا ہے۔ چنانچہ قرآن کریم مفید اور سودمند فکر کے لئے جن موضوعات کی نشاندہی کرتا ہے۔ ان میں سے تین اہم موضوعات یہ ہیں۔

۱۔ طبیعت

پورے قرآن میں اس قسم کی بہت سی آیات ہیں جن میں طبیعت یعنی زمین، آسمان، ستارے، سورج، چاند، بادل، بارش، ہوا کا چلننا، سمندروں میں کشتیوں کا چلننا، نباتات، حیوانات اور آخر کار ہر اس محسوس چیز کو جس کو انسان اپنے ارد گرد دیکھتا ہے، ایسے موضوعات کے عنوان سے بیان کیا گیا ہے۔ جس کے بارے میں پوری توجہ کے ساتھ غور و فکر اور تحقیق نیز اس سے نتیجہ حاصل کرنا چاہیے۔ بطور نمونہ ایک آیت ذکر کرتے ہیں۔

فُلِ انْظُرُوا مَاذَا فِي السَّوَابِ وَالْأَرْمَنِ (یونس ۱۰۱)

لوگوں سے کہ دو کہ غور و فکر کریں اور دیکھیں کہ آسمان اور زمینوں میں کیسی کیسی چیزیں ہیں؟

۲۔ تاریخ

قرآن میں بہت سی آئیں ہیں جو گزشتہ اقوام کے حالات کو مطالعہ کرنے دعوت دیتی ہیں اور اس کو کب علم کے ایک سرچشمہ کے طور پر متعارف کرواتی ہیں۔ قرآن کی نظر میں انسان کی تاریخ اور اس کے تحولات کچھ قوانین و نوامیں کے مطابق انجام پائے ہیں۔ تاریخی عزت و ذلت، شکست و کامیابی، خوش نصیبی اور بد نصیبی بہت ہی صحیح اور منظم حساب و کتاب رکھتی ہے۔ ان قوانین اور حساب و کتاب کو سمجھ کر تاریخ حاضر کو اپنے قبضے میں کر کہ خود اپنی اور دور حاضر کے لوگوں کے سعادت و خوش

نضیبی کے لئے اس سے بہرہ مند ہوا جاسکتا ہے۔ نمونہ کے طور پر ایک آیت (آل عمران ۱۳۷) ہے۔

قَدْ خَلَتْ مِنْ قَبْلِكُمْ سُنَّ فَسِيرُو افِي الْأَرْضِ فَانظُرُو اَكَيْفَ كَانَ عَاقِبَةُ الْمُكَذِّبِينَ۔

یعنی تم سے پہلے کچھ سنیں اور قوانین عمل واقع ہو چکے ہیں۔ اس لئے زمین کی سیر کرو اور ماضی کے تاریخی آثار کے سلسلے میں چھان بین کرو اور دیکھو کہ ان لوگوں کا انجام کیا ہوا جو ان حقائق کو جھلاتے تھے جن کو میں نے وہی کے زریعے ان کے پاس بھیجا تھا۔

۳۔ انسان کا ضمیر

قرآن انسان کے ضمیر کو معرفت کے ایک مخصوص سرچشمہ کے عنوان سے یاد کرتا ہے، قرآن کی نظر میں پورا عالم تخلیق الہی آیتیں اور حقیقت کے انکشاف کے لئے نشانیاں اور آیتیں ہیں۔ قرآن انسان کی۔ بیرونی دنیا کو ”آفاق“ اور انسان کی داخلی دنیا کو ”النفس“ کے نام سے یاد کرتا ہے اور اس طرح سے انسانی ضمیر کی مخصوص اہمیت کے بارے میں ٹھوکے دیتا ہے۔ اسلام ادب میں ”آفاق اور نفس“ کی اصلاح یہیں سے نکلی ہے۔

جرمن فلسفی کا ایک جملہ عالمی شہرت رکھتا ہے اور وہی جملہ اس کے سنبھال پر کندہ ہے وہ کہتا ہے:-

”دو چیزیں انسان کو حیرت میں ڈال دینے کے لئے کافی ہیں: ایک ستاروں بھرا آسمان جو ہمارے سروں پر جلوہ فلکن ہے، دوسرا وہ ضمیر وجدان جو ہمارے اندر موجود ہے۔“


oooooooooooooooooooooooooooooooooooooooooooo








No. 15.11.5 Date. 6/1/17

Section Status

* D. Class

MAJAFI BOOK LIBRARY





دانشگاه علم و کشاوری اسلامی